


الزينة اوسى



اصفر سبتاي



جي لھوارو لوڪ وھي، تون اوچو وھ اوڀار

0344 3919786

0300 3404488

اڪڙيون اوسيڙا

SOORIH SINDHI ADAB

اصغر سبيٽائي

حق ۽ واسطا شاعر وٽ محفوظ

ڪتاب	:	اڪڙيون اوسيئڙا
شاعر	:	اصغر سيتائي
موضوع	:	شاعري
چاپو	:	پهريون
ڳاڻيٽو	:	هڪ هزار
سال	:	2002ع
چپائيندڙ	:	سرچارپبلڪيشن، شاهه آباد محله دادو
ڪمپوزنگ	:	مرڪ ڪمپوزنگ ڪمپوزرس دادو.
ٽيڪنڪي سهڪار	:	سنڌيڪا اڪيڊمي B-24 نيشنل آٽو پلازه مارسٽر روڊ، ڪراچي

مڪمل: 80.00 روپيا

"Akharlyoon Useera"

By: Asghar Seetai

Published by: Sarjanhar Publication,
Shahabad Mohalla Dadu, Sindh

ارپنا

پنهجي والد محترم،

والده محترم،

۽ پيارجي استاد

سائين پيرل ۽ ديسي


جي نانءُ،

جن منهنجي ذهني اولس ۾

اهم ڪردار

ادا ڪيو آهي.

— اصغر سيتائي



اداري پاراڻ

سرڄڻهار پبليڪيشن جيڪا محبتي ۽ محنتي ليکڪن جي ڪاوش ۽ ڪوشش سان 1987ع ۾ وجود ۾ آئي هئي. ان پنهنجي شروعات ننڍڙن ڪتابي سلسلن جي اشاعت سان ڪئي هئي. اڳتي هلي اهو طئي ڪيو ويو ته ان پبليڪيشن طرفان ناميارن اديبن ۽ شاعرن جون معياري تخليقون جيڪي ڇپجڻ جون منتظر آهن، ڇپايون وينديون. ان فيصلي کي مد نظر رکندي مذڪوره پبليڪيشن هن کان اڳ مختلف موضوعن تي ڪتاب ڇپايا آهن، جيڪي نه رڳو اشاعت جي فني ۽ ٽيڪنيڪي نقطه نظر کان بهتر، ڏيڍهه زيب آهن. بلڪ مواد جي خيال کان به دلچسپ ۽ معياري آهن.

هن دفعي اسان محترم ”اصغر“ سیتائي صاحب جيڪو سنڌ جو هڪ ناميارو ۽ ڳڻن ڀريو شاعر آهي ۽ سندس شعري فن ۽ فڪر پڻ بهتر آهي، ان جو ڪتاب ”اڪٽيون اوسيٽرا“ شايع ڪري اوهان سڄڻن جي هٿن تائين پهچائي نهايت مسرت محسوس ڪري رهيا آهيو.

آس آهي ته اڳين ڪتابن جيان هي ڪتاب پڻ اسانجي پڙهندڙن وٽ قبول پوندو. ۽ اهڙي ريت اسان ۽ اسانجي پڙهندڙن درميان مزيد رشتو مستحڪم ٿيندو. اسان پنهنجي پڙهندڙن جي قيمتي رايي ۽ ويچارن جو دل سان اوسيٽرو ڪنداسين.

بلوچ صحبت علي

سرڄڻهار پبليڪيشن،

شاهه آباد محلو دادو سنڌ

اوسيٽرڙو ۽ اوتارڻ جو شاعر

”مون کي سنڌ جو هر ڪو ماڻهو شاعر محسوس ٿيو“ اهي الفاظ هڪ مغربي مفڪر سياح اڄ کان اڳ ڪيتريون صديون سنڌ جي سياحت دوران چيا هئا. آءُ جڏهن نوجوانن جي گهڻائي تيز تر شاعري ڪندي ڏسندو آهيان ته مون کي ان مفڪر يورپي سياح جا الفاظ سچ سمجهڻ ۾ ايندا آهن. الحمد لله اسان جي سنڌ ۾ شاعر گهڻي انداز ۾ پيدا ٿيندا رهن ٿا. خوشيءَ جي ڳالهه آهي ته سنڌي ٻوليءَ جي وڏي خدمت ٿي رهي آهي. هڪ سگهڙ جو بيت چيل آهي:

”شاعر منهنجي سنڌ جا ڳاڻو اڻڳڻيان
تني منجهه مٿيان، مهائتي آملڪ جي“

شاعري جذبن، اڌمن احساسن فڪري تقاضائن جي وسعت ۽ اُڀار جي ارتقا جو نانءُ آهي جيڪا جدا جدا صنفن جي روپ ۾ رچائي وڃي ٿي.

مون جي لکيا گيت اڌمن جي آڌار تي،
پرچي ويا پاڻ ۾ سر توڙي سنگيت،
جذبن جي ٿي جيت، احساسن جي جهمڊ سان.

سو شاعري عشق، محبت، پيار پريت، هجر فراق، وحدت وصال سان گڏ ڌرتي وطن ۽ انجي نظارن جو پر نور پرتو آهي. اسانجو اصغر سيتائي صاحب هڪ اڀرندڙ نوجوان شاعر آهي. سندس شاعري نون نڪور احساسن، جذبن ۽ امنگن سان اُڀري رهي آهي. هڪ هڪ غزل ۾ سندس اڌمن جي موزون ايتار ڪيل آهي. هن جو رومانوي احساس ۽ ادراڪ هر شعر مان ليا پائيندي نظر ٿو اچي. هو محبوب جي ڳالهه هيئن ڪري ٿو:

هو ائين روح ۾ رهيل آهي،
جن ته ڪينجهر ۾ ڪو ڪنول آهي.

هيءُ اصغر سيتائيءَ جي سهڻي تشبيهه آهي ڇو ته لطيف به ڪنول جي گلن جي پچار پنهنجي شاعريءَ ۾ هيئن پچاري آهي:

هيٺ جر مٿي مڃر، ڪنڌيءَ ڪوٺر لڙن،
 ورثي واهونڊن، ڪينجهر ڪٿوري ڪٺي.
 ساڳي غزل ۾ ٻئي هڪ بند ۾ چئي ٿو:
 هن سواءِ ائين آهي منهنجو وجود،
 جيئن پڪي ڪوئي اڌ ڪٺل آهي.
 محبوب سواءِ عاشق جو تڙپڻ، اڌ ڪٺل جهڙو آهي. اڌ ڪٺل پڪي جي تڙپڻ
 جي ان کي خبر هوندي جنهن اهو مشاهدو ڪيو هوندو ۽ هوبهو منظر ڏٺو هوندو. اصغر
 به ٿوري وقت ۾ پنهنجي شاعري جي تخيل جون منزلون طئي ڪيون آهن. اهي ڏينهن
 پري ناهن جو اصغر سڀنيءَ پنهنجي متعين ڪيل منزل تلاش ڪري وئي.
 هن جي غزلن جي ٻولي با محاوره ۽ با معنيٰ آهي ان ۾ عشق ۽ محبت جو
 مذڪور وڌندڙ پيرائي ۾ آندل آهي. خيال جو سٽاءُ ۽ قافين رديفن جو جڙاءُ نهايت
 خوبصورت آهي. هن جي غزلن ۾ ڪن بندن جو نرالو پڻ پڙهندڙن کي سوچڻ تي مجبور
 ڪري ٿو. هي چند بند جيڪي خيال جي ندرت ۽ نرالي فڪر جي گواهي ڏين ٿا،
 ملاحظه ڪيو.

دل چيو ”اصغر“ اٿي ڪر آجيان،
 در تي ٿيو آهي وري ڪڙڪو پرين.

عشق ڪائيندو وڃي اڏوهي جيان،
 اوچتو ٿا ڄاڻاي دلبر ڊهون.

رات جو هي غم وڌيندو ٿو وڃي،
 ڏينهن جو ڏک ڄڻ ڏٺيندو ٿو وڃي.

چو طرف هئا درد جا ٿوهر رڳو،
 آهي جيون ڄڻ ته صحرا پيار ۾.

اصغر جي شاعري عروض ۾ پڪي پختي آهي. محسوس ٿئي ٿو ته هن
 نوجوان شاعر ڪنهن استاد جي رهبري ۾ رهڻ کان آرنه ڪيو آهي. جڏهن به ڪنهن
 شاعر تي لکبو آهي تڏهن هن جي شاعري، شاعري جي ڪسوٽي تي پيئي ڏسبي آهي.
 ان لاءِ موجوده دؤر ۾ هيٺين ڳالهين تي ڌيان ڏنو ٿو وڃي. شاعري کي روايتي ۽ مدي
 خارج رنگ مان ڪڍڻ، انفراديت پيدا ڪرڻ، سماجي ڪارجن جو پورائو، مزاحمتي
 ضرورت پوري ڪرڻ، فڪري تخليقاتي سگهه ۽ فني خوبين کي يڪجا ڪرڻ!!

هي سڀ شعري ادب جون تقاضائون آهن جن جو شاعرن کي ٺي پورائو
ڪرڻو آهي.

ٿو لڳي هي غزل به اصغر جو،
ڪنهن چريائيءَ ۾ ڪو چيل آهي.
سچ ته شاعر ڪڏهن ڪڏهن لا شعوريءَ ۾ الائي ڇا ڇا چئي ويهندو آهي ڇو
ته انتهائي دردمند هوندي به ڪڏهن ڪڏهن درد جي شدت محسوس نه ڪندو آهي.
جيئن جگر مراد آباديءَ هڪ بند هيئن چيو آهي:

اب توي بهي نهين رها احساس،
درد هوتا هي يا نهين هوتا.

عاشق کي پيار جي پيڙا دائما رهندي آهي تڏهن هن کي درد جو احساس نه
رهندو آهي. درد فرقت ۾ ماضي حال آڻيندي جي اون وسري ويندي آهي. سو اصغر
سيتائي پنهنجي ذات لاءِ صحرا ۾ سڪل وڻ جو اهڃاڻ هيئن ڏنو آهي:

پاسي ٿو ائين مون کي منهنجو وجود،
ڄڻ ڪو صحرا ۾ وڻ سڪل آهي.
اصغر ويچاري کي محبت جي مدهوشيءَ ۾ حالتن جي خبر ئي ڪا نه رهي ته
ڪا ساڻس ايڏي وڏي بيوفائي ٿيندي. جيئن هن بند ۾ شڪايت ڪري ٿو:

هيئن ڇڏي مون کي رقيب سان وڃي،
تون ڪندين ڪو پيار مون سوچيو نٿي.
پيار کي گل سمجهي مون اصغر ڪنيو،
پر هيو ڪو خار مون سوچيو نٿي.

اصغر سيتائي نئين ٿي جي شاعرن مان آهي سندس جذبن جو احترام
ڪجي ٿو جو پاڻ ٿوري عرصي ۾ صاحب ڪتاب بڻيو آهي. هن دور ۾ شاعر شعري
جو ڪتاب ڇپائي منظر عام تي آڻي اها وڏي ڳالهه آهي. شاعري ننڍي وڏي وزن جي
لکڻ سان ننڍي وڏي ڪا نه ٿيندي آهي. شاعر جو تخيل ۽ فڪري پرواز ئي شاعريءَ
جي مڃتا جو سبب بڻبو آهي. شاعريءَ جي هر صنف ۾ فڪري سٽاءَ جي سونهن
ضروري آهي. ڀل اها صنف ڇند تي رچيل هجي يا عروض جي بحر تي بهاريل هجي.
ان ۾ رَس شاعر جا جذبا پيدا ڪندا آهن، ڇو ته اها شاعري شاعر جي اڏمڻ جو آلاپ
هوندي آهي. اهو رَس آهي جيڪو شاعريءَ ۾ موسيقي پيدا ڪري ٿو.

اصغر سیتائيءَ جي شاعري سادي سلوٽي آهي. ان ۾ ماڪيءَ مصريءَ جي میناج جهڙو رس آهي. هن جي غزلن ۾ حال ۽ مستقبل جي اتساه جو رنگ چڙهيل آهي. هو آئيندي جو سٺو شاعر ٿي اڀرندو. سندس غزلن ۾ قافِيي ۽ ردیف سان چڱو نباح ٿيل آهي. سندس هن غزل جا ٻه ٽي بند پڙهو:

گم ٿي بي درد آڏينها نه دردن جي دوا ڄاڻي،
نه ڪنهنجو حال ٿي سمجهي، نه ڪنهن جي مدعا ڄاڻي،
گلن جي سونهن جي ڪهڙي خبر گلچين کي يارو،
ٿو هڪڙو باغبان ڄاڻي ۽ ٻي باد صبا ڄاڻي،
هيءَ دل آءُ عشق ۾ پاڳل لهندا عشق ۾ اصغر،
نه ٿي ڪا ابتدا ڄاڻي، نه ٿي ڪا انتها ڄاڻي.

هر اهو شاعر جيڪو ڌرتيءَ ڌڪاڻل ناهي اهو پنهنجي پونءَ سان پال پلائڻ فرض سمجهندو آهي. اصغر به هن سنڌ ڌرتيءَ جو چڱيو آهي. هن به پنهنجي شاعريءَ ۾ سنڌ ڌرتي جي ڳالهه ڪئي آهي. هيٺ ڏنل غزل ۾ مزاحمتي سوچ ۽ ديس سان محبت جو مضمون سمايل آهي.

هن روح مٿان رنج الم بند ٿيا ناهن،
هيئن جي مقدر ۾ هي غم بند ٿيا ناهن،
تا اڄ به چمن هوشو، هتي هيمنون بلاول،
هن سنڌ ۾ سورهين جا جنم بند ٿيا ناهن.
اميد ته هڪ ڏينهن هلي ماڻهو منزل کي،
اڳتي جي وڌيا پنهنجا قدم بند ٿيا ناهن.
لکبو ۽ پيو پڙهبو سدا ديس لاءِ اي اصغر،
ٿيون بند زبانون ته قلم بند ٿيا ناهن.

اصغر سیتائي فن ۽ فڪر جي لحاظ کان چڱو اپريل نظر اچي ٿو. هن جي جذبن ۾ جاڳرتا جو رنگ پريل آهي. هن جتي دلبر جي درد فراق، هجر ۽ وصال جون وايون ورلاپيون آهن اتي مزاحمتي ۽ قومي جذبي سان پڻ سٺو شاعرانو ناتو نپايو آهي. اصغر جا قومي ۽ مزاحمتي چؤسٽا ڪارائتا آهن جن ۾ مقصد جي ڳالهه ڳالهائيل آهي. هيٺ ڏنل چؤسٽي ۾ اصغر سیتائي لٽيري لاءِ چوي ٿو جو ٻين کي لٽي ٿو سو پاڻ به ڪڏهن لٽجي ويندو. پر اصغر جي چؤسٽي کان اڳ استاد بخاري جون هي سٽون:

بعضي بسندوق شڪاري جي چٽي ٿي پلتي،
جو ڦٽي ٿو سو ڪڏهن پاڻ به ڦٽجي ٿو وڃي.

ان طرح اصغر سيتائي به چوي ٿو ته :
لٽيرو جو هر وقت آهي لٽيندو،
ڪڏهن ويندو لتجي لٽيرو به آهي.
سدائين نه رهڻي آهي رات ڪاري،
ايندو رات کان پوءِ سويرو به آهي.
اصغر سيتائي ڪٿي فيلسوفيانا ڳالهه به لاشعوري يا شعوري طرح ڪري
ويهي ٿو جنهن مان سندس فطري اڏاڻ مر جي سڏ پوي ٿي.

زندگي آ موت جي ئي ابتدا،
موت آهي زندگي جي انتها،
زندگي ڪيڏي ڊگهي ئي پل هجي،
زندگي پوي پي ته آهي بي بقا.
زندگي ۽ موت جو فلسفياتي تصور چؤسٽي ۾ پيش ڪري هڪ حقيقت پيش
ڪئي آهي. اصغر سيتائيءَ جي چوڻ مطابق جيڪي ذات ۽ ڏانءُ کي هڪ وقت سوچين
ٿا اهيئي ته شاعري ڪري سگهن ٿا. اهي ئي سچا شاعر ثابت ٿين ٿا:

جتي ذات ۽ ڏانءُ گڏجي وڃن ٿا،
اتي شعر از خود ئي لکجي وڃن ٿا.
لکن شعر جيڪي پنهنجي قوم لاءِ ٿا،
اهي قومي شاعر ئي بنجي وڃن ٿا.
موجوده ماحول لاءِ هو پنهنجي هڪ چؤسٽي ۾ طنز ڪري ٿو:

هي ڏينهن آيا رات خبر ڪا نه ٿي پوي،
ڪيئن آهي ڪائنات خبر ڪا نه ٿي پوي.
ماڻهو به آهن ساڳيا مسيحا به ساڳيو،
ماحول آواهايات خبر ڪا نه ٿي پوي.
اسان جي ديس ۾ ڇا ڇا پيو ٿو هلي، ڏينهن رات جي خبر ڪا نه ٿي پوي.
هتي هر ڏينهن خوف ڪٿي اچي ٿو ۽ هر رات نوان خطرا ڪٿي اچي ٿي. اصغر سياسي
جوڙ توڙ کي هن نفرت واري اظهار سان بيان ڪيو آهي:

ڪري اعلان اهڙو ئي وري نئين سر ٻڌايو ٿن،
 ڪسي هڪڙي کان چڱو مڙسي چڱو ٻئي کي بڻايو ٿن.
 سياڻن جي چوڻ موجب ائين سمجھو ته اي اصغر،
 گڏه ساڳيو ئي آهي پر رڳو اثر مٽايو ٿن.

هن قومي ۽ مزاحمتي شاعري ڏي ڏيان ڏٺو آهي ۽ ان ۾ پنهنجو پاڻ چڱو
 موڪيو آهي. هن چؤسٽي ۾ هن قوم جي گهاٽي پيڙهيل گھوٽ جو ذڪر آئي سنڌ جي
 هڪ مڙد مجاهد جي تاريخ ورجائي آهي:

ٿي ڏيڪاري ڪو بلاول سنڌ ۾،
 پاڻ گهاٽي ۾ ڪو پيڙائي ڏسي.
 ۽ عنايت جيان ڏيئي سرڙو سڄڻ،
 سنڌ سان هيئنن پيچ ڪو پائي ڏسي.

بلاول شهيد ۽ عنايت شهيد جي تاريخ ماضي ۾ ورجائجي چڪي هئي، حال
 ۾ به ورجائجي رهي آهي ۽ جيستائين ديس واسين لاءِ امن ۽ آشتي جو دؤر نه ايندو،
 حق پلٽ نه پوندا، ظلم ۽ استحصال جو خاتمو نه ايندو تيسين اها ورجائي پئي. هن
 ديس جي دولهه ڏلارن، اڻموت جوڌن جوانن هميشه خون سان تاريخ رقم ڪئي آهي ۽
 پنهنجي ڌرتي سان نيمه نپايو آهي.

اصغر سيتائي جي حالات تي نظر آهي هن کي سياسي ۽ سماجي نقطه نظر
 سان جيڪي اوڻايون نظر اچن ٿيون اهي شاعري ۾ چٽي ٿو. هن جاگيردارانه سماج ۾
 محنتي سنڌ جي ٻين سماجي برائين کي شاعري ۾ آندو آهي، اتي موجوده دور جي بيهوده
 رسم ڪارو ڪاري جو به ذڪر ڪيو آهي. جيئن هن ٿيڙو ۾ چوي ٿو:

ڪارو ۽ ڪاري،
 ڪهاڙين جو بک ٿي،
 نرمل ڪا ناري.

اصغر سيتائي جي سموري شاعري کي پڙهندي ائين محسوس ٿئي ٿو ته هو
 هڪ حساس طبع شاعر آهي، ٻين جي درد کي پنهنجو درد پائين ٿو. وٽس شاعرانه
 دوربين اک آهي جنهن سان هو پوري سماج جو جائزو وٺي ٿو. اُميد آهي ته هو شاعري
 جي آفاق تي اُپري سنڌي ادب جي خدمت ڪندو رهندو ۽ اهو وقت پري ناهي جو هو
 سنڌ جي هر دل عزيز شاعرن ۾ شمار ڪيو ويندو.

نواز رڪڙائي

گلشن منير ڪالوني، دادو

سرھو ساٿ سخن جو

شاعري انسان جي جذبن اڌمن ۽ احساسن جو اظهار آهي. شاعري دل جي دانھن، روح جي پُڪار آهي. لفظ جيڪي دل جي چشمي مان ڪنھن صاف شفاف ڌارائن جيان ڦٽي نڪرن ٿا، انھن ۾ اندر جي اسات اجهائڻ جي شڪتي آهي. شاعر جا لفظ ڏي به آھن، دلا سو به آھن. اھي اشارو به آھن ته نياپو به آھن. لفظ سفير آھن ته ضمير به آھن. لفظ انسان جي سڃاڻپ به آھن، ته مان مريادا ۽ ماڻھپ به!! شاعري انھن ئي لفظن جو مجموعو آهي، جيڪي شاعر جي سماجي شعور جي پيداوار آھن. شاعر وٽ دل جي ڪشور کان علاوه ٻي ٻاھرين دنيا به آهي، جنھن جو هو به ھڪ حصو آهي. ان سبب شاعر وٽ سوچ جا ٻہ پاسا آھن ھڪ داخلي ٻيو خارجي.

شاعر وقت ۽ حالتن جو تجزيو ڪري ٿو. پنھنجي ارد گرد جي ماحول کي شاعراڻي انداز سان ڏسي، پرکي ۽ پرچھي ٿو ۽ پوءِ هو وقت جو نبض شناس ٿي وڃي ٿو. ماحول ۾ رھندي ھُن تي جيڪو وھي واپري ٿو انھن حالتن جو ھُو اڪيلو ساکي ھجي ٿو. ھُن جي مشاھداتي اک ڪئميرا جو ڪم ڏئي ٿي جا آسپاس جي سمورن حالتن ۽ ڪيفيتن جون تصويرون جيئن ۽ جھڙي صورت ۾ آھن، پنھنجي اصلي رنگ ۽ روپ ۾ جھٽي ٿي. انھن حالتن پسڻ ڏسڻ کان پوءِ اندر جي آند مانڌ ۽ ولوڙ مان شاعر جي شاعري سرجي ٿي، جيڪا ان جي مشاھدي مطالعي جو نچوڙ ۽ ولوڙ جو نتيجو آهي. شاعري جي وصف عام لفظن ۾ ڪرڻ ايتري سولي ناھي، جيتري سمجھي وئي آهي. شاعري زندگي جو فرير آهي جنھن ۾ زندگي جي گونا گون تصوير ڏسڻ ۾ اچي ٿي.

شاعري جي ميدان ۾ اسان جو پيارو دوست ”اصغر سیتائي“ گذريل ٻن ڏھاڪن کان پنھنجو پاڻ موکي رھيو آهي. آئون ھن جي سھڻي سيبائتي سخن کي ڳپل وقت کان ادبي ميڙاڪن ۾ ٻڌندو پئي رھيو آھيان ۽ مونکي خبر آهي ته کيس علم عروض جي ڄاڻو استاد پيرل پرديسي جي رھنمائي نصيب ٿيل آهي. ھن پنھنجي مطالعي ۽ مشاھدي سان جيڪي پرايو آهي ان کي منظوم ڪيو آهي. داخلي ۽ خارجي اثرن ھيٺ ھن جي شاعري اندر جو ڀرپور اظهار آهي. ھن جي شاعري جي اڀياس مان پتو پوي ٿو ته هو ھڪ حساس دل انسان، پيار ڏيندڙ ۽ پيار وٺيندڙ ماڻھو آهي. ھن جي شاعري جيڪا دڪ درد جي امين آهي، محبت ۽ مروت سان ڀرپور آهي ۽ انسان جي

مشتري درد جي علامت آهي تنهن مان پتو پوي ٿو ته اصغر جو جيءُ ڪيترو جھريل آهي. هن ڪيتري قدر محبت ۾ دوکو کاڌو آهي. هن دلفريبن ۽ دلربائين جي حصار ۾ اچي ڪهڙي ريت وڃائي وڃائي وري پني پاڻ کي ڳوليو آهي. هو ڪهڙن چند چهرن کي چاهيندي چاهيندي وڪري ويو آهي. هو هڪ سونهن نگر جو مسافر آهي، عشق جي راهه ۾ هن جا پير زخمي آهن. هن کي پيار جو گل خار جيان چپي پيو آهي.

پيار کي گل سمجھي مون ”اصغر“ ڪنيو،
پر هيو ڪو خار، مون سوچيو نه ٿي.

”اصغر“ سڀني جي شاعري کي پڙهڻ کانپوءِ لڳي ٿو ته هو غزل جو سٺو ۽ پختو شاعر آهي جيتوڻيڪ هنجي ٻين صنفن تي شاعري به موجود آهي پوءِ به هن جي غزلن ۾ خيال جي بندش ۽ رومانيت ڏسي کيس غزل جو ئي شاعر چوڻ ۾ هٻڪ نه ٿي رهي. سندس غزلن ۾ محبت، هجر فراق، درد والم جي واردات موجود آهي ۽ هن جي روح جو سمورو ڪرب سمايل آهي. هن پنهنجي غزلن ۾ جيڪي درد، پيڙائون جون ڳالهيون ۽ هجر جون حڪايتون ڪيون آهن، انهن جي پس منظر ۾ اسان جي سماج جي سڀني ٻنهي پاسن جو چٽو پٽو عڪس نظر اچي ٿو. محبت ڇا آهي، چو ٿي ٿئي، محبت چو ٿي رسوا ٿئي، محبت ڪندڙ دليون چو تنها ۽ اداس رهجي وڃن ٿيون، محبت تي چو پهرا بيمار يا وڃن ٿا. اهو سڀ هو شاعر جي حيثيت ۾ پلي پٽ سوچي سمجھي ٿو. ان کي هن طبقاتي سماج ۾ محبت به سماجي مسئلو نظر اچي ٿي:

عشق کي ڪيئن سمجھين ٿو اصغر،
پير چڻ باهه تي رکيل آهي.

جنهن سماج ۾ انسان کي روبات سمجھي انجي رضا رغبت خلاف ڪم ورتو وڃي، هن جي ذهن ۽ ضمير جي آزادي، فڪر جي آزادي ۽ زندهه رهڻ جو حق سلب ڪيو وڃي ته اتي هڪ فرد جو ٻئي سان پيار به مسئلو ٿيو وڃي. ائين هر پيار دنيا جي گندين رسمن ريتن جي پينٽ چڙهيو وڃي. هتي چاهتون چڪيا تي چاڙهيون وڃن ٿيون. محبتون نيلا ڪيون وڃن ٿيون. جڏهن دل جي دنيا لٽجي ٿي اتان اڪيلائين ۽ اداسين جو سفر شروع ٿئي ٿو ۽ هن جو موسمون بدلجي وڃن ٿيون.

تون چڙهين ٿو ته ٿو لڳان پن چڻ،
تون ملين ٿو ته هان بهارن جان.

همڙي موسم ۾ هن جي هجر جو غم،
هانءَ ۾ چڻ ڪندو لڳل آهي.

روئي هر شخص کي پنهنجو ٻڌايم حال دل ليڪن،
اٿم افسوس جو دل جي نه ٿو ڪوئي صدا ڄاڻي.

اصغر سيتائي ان اڪيلائين ۽ اداسين جي سفر ۾ پنهنجي درد کي لفظن جو
روپ ڏنو آهي. هو پنهنجي درد جي لذت ماڻي ٿو. سندس چواڻي:

دل جي عيوض درد تون ڏيندو رهئين،
تہ به ڪسو سمجهو مون هي سودو نه هو.

جتي هيترن رشتن هوندي ماڻهو کي وره ۽ ويراڳ سان نپاڻو پئجي وڃي،
ڪنهن جي قربت ۽ محبت لاءِ کيس سماج جو هر سور سمڻو پئجي وڃي، اتي پنهنجي
خواهشن جو پاڻ گلو گهٽڻو پوي ٿو، پنهنجون رضائون ۽ رغبتون ختم ڪرڻيون پون
ٿيون.

جنهن ڳالهه ۾ تون راضي، تنهن ڳالهه ۾ مان راضي،
راضي رکڻ لاءِ تنهنجو مڃڻيون پيون رضائون.

”اصغر“ سيتائي جي غزلن ۾ جتي محبتن جا مذڪور آهن اتي زماني جي
گلا شڪوه، دنيا جي بي وفائي ۽ بي التفاتي به جهلڪي ٿي. هن جي غزلن جا هيٺ
ڏنل بند ان خيال جي عڪاسي ڪن ٿا:

بي رحم جوان، بي درد جوان، مان چوان به ڇا هن دنيا کي،
ٿو تن تڙپي، ٿو من تڙپي، هن تن من جو درمان نه ٿيو.

ارمان اهوئي آصغر هن ڏاڍ ۽ جبر جي عالم ۾،
جي ٿيو آهي، ته به ڏاڍن جو، ڪو هيئن جو درمان نه ٿيو.

هن هڪ حساس ۽ نرم دل رکندڙ شاعر جي حيثيت ۾ جيڪي به سماجي
اوڻائون ڏنيون آهن، پنهنجي شاعرانه انداز ۽ اسلوب سان قلمبند ڪيون آهن ۽ پاڻ کي
سماج ڏانهن به زمينوار فرد طور متعارف ڪرايو آهي. جنهن مان هنجي شاعري جي

اصلي ڪارج سان وابستگي جو ڏس پتو ملي ٿو.

هن شاعر کي خبر آهي ته هي دنيا دلوارن لاءِ ڪا عيد ناهي. ڪنهن دوشيزه جي ديد ناهي. ڪا نينهن پري نهار ناهي، ڪا بسنتي قهار ناهي. سُڪ جي سڀج ناهي، ڪنهن هولي جي هيڃ ناهي، پر هي دنيا دلوارن لاءِ عذاب آهي، اڻ کٽ اضطراب. هي دنيا صليب به آهي، دار به آهي، راه خاردار به آهي. هتي مقتل ۽ گهاٽا به آهن. سڄ کي چؤواڻن تي سنگسار ڪيو ويندو آهي ۽ صداقتن جا سينا چلني ڪيا ويندا آهن. محبتن کي مسمار ڪيو ويندو آهي. انسانيت کي چونڪ چونڪ تي آڻي ذليل ۽ خوار ڪيو ويندو آهي. هتي زبانون وڍيون وينديون آهن ۽ اکين ۾ انبور وڌا ويندا آهن. عزتون ۽ عصمتون سرعام نيلا ڪيون وينديون آهن ۽ ڪيئي لويون ۽ لڄون چيماڙيون ٿينديون آهن. ان ئي پس منظر ۾ هو چئي ٿو ڏئي:

مجرم به اهي ساڳيا، منصف به اهي ساڳيا.

سانگين تي انهن جا هي ستم بند ٿيا ناهن.

هن دنيا ۾ حق جو هوڪو ڏيڻ، اجتماعي دڪ درد جي ڳالهه ڪرڻ، وفا جو وڪرو هائڻ، اُپن ڪاٺ تي سفر ڪرڻ جي مترادف آهي. جتي پير ته رتور ٿين، پر انسان جا جذبا ۽ احساس زخمي ٿيو پون. اصغر به آخر ته هڪ انسان آهي. انسان جي ناتي هو پنهنجي پرائي گهاو تي رڙ ڪري اٿيو آهي. دل مان دردناڪ دانهن ۽ ڪرڻاڪ ڪوڪ ڪڍي آهي. پوءِ اها غزل جي روپ ۾ هجي، وائي جي روپ ۾ هجي يا گيت جي!!

آخر ۾ اهو عرض ڪندس ته ”اصغر“ سڀيتائي جو هن ذات جي ڏيهه ۾ وارد ٿيڻ هڪ نڪ فال آهي. ذات جو ڏيهه نهايت وسيع آهي، شاعري هڪ بحر بيڪران آهي جنهن ۾ ڪيئي غواص غوطا هڻي، املهه هيرن ميڙڻ ۾ مشغول آهن ۽ اصغر کي پنهنجي ذات ۽ سماج ڏانهن هڪ زمينوار فرد جي حيثيت ۾ اڃا گهڻو اڳتي وڌڻو آهي. پنهنجي ذات کي نوان رنگ ۽ نوان انگ بخشڻا آهن. سندس هي پهريون ڪتاب هن جي دل جي صدائن کي نمايان ۽ نروار ڪرڻ جي پهرين ڪوشش آهي. اُميد ته آئنده ان کان به وڌيڪ اثرائتي نموني سان سماجي ۽ انساني مسئلن کي کڻي اسان اڳيان پاڻ ملهائيندو رهندو. اٺون اُميد ٿو ڪيان ته اصغر سڀيتائي جو هي شعري مجموعو ”اڪڙيون اوسپڙا“ پڙهندڙن وٽ پنهنجو پريور داد حاصل ڪندو ۽ شعري ادب ۾ هڪ ڪارنامو اڪامو ٿي سگهي.

بشير سڀيتائي

شاهه آباد محلو دادو، سندھ

اڪر به اڪر

اصغر سيتائي سان دعا سلام، ”سيتا“ جي ادبي ماحول ۾ ٿي. تقريباً 1980ع جو زمانو هو، نئين ٽهي ادبي سنگت سيتارود ۽ سنڌي ادبي سنگت شاخ سيتارود کي الهڙ جواني تائين رسائڻ ۽ ادبي ماحول پيدا ڪرڻ ۾ جنون جي حد تائين پور هيو ڪيم. دوست مليا، دوستن ادبي سفر ڪيا، ناليوارن شاعرن ۾ انهن جو شمار ٿيو. انهن مان ڪن ادبي پليٽ فارم تي گند ڪيو، ادب تي پنهنجون پنهنجون نظرياتي مهرون هنيون، دوکانداري چمڪائي ۽ رات پيٽ ۾ ادبي افلاطون بڻجي ويا. اُهي ڏينهن، هي ڏينهن ڪنهن لڙي به نه پڇيو ته فياض! ڪهڙو حال اٿئي! ويهن سالن کان به وڌيڪ وڇوٽيءَ کان پوءِ خيرپور ناٿن شاهه ۾، اصغر سيتائي مليو. چيائين ڪتاب تيار آهي مهاڳ بشير سيتائي لکيو آهي تون ڏس، ڏنم، چيائين ڪجهه منهنجي شاعري تي لکي ڏي. مون ورائيو يار! مان ادبي لڏي جو تڙيل ماڻهو، جنهن ماضي ۾ لڳاتار چار / پنج سال ادبي دنيا ۾ جنوني سفر ڪيو ۽ لکيو، انهي جي ڪهڙي اهميت آهي. جيڪڏهن سچ لکبو ته گهڻن يارن جا ٺڪر پڇي پوندا ۽ هنيانءَ لهي ويندا.

مٿين ڳالھ جي قطع نظر هن دوست جي مواد کي پڙهيم، رومانٽڪ شاعري پنهنجي عروج تي لڳي. ۽ شاعر جيان جوان !!.

نيٺ روشن سدا چراغن جان،
تو سوا زندگي عذابن جان.
ائين لڳي ٿو ته زندگي تون آن،
ڇڻ ته سيني ۾ آهين ساهن جان.
مان اچان ٿو ملڻ ڏسڻ خاطر،
تون سراپا رڳو نقابن جان.

اصغر سيتائي جي شاعري فني پختگين سان گڏ ٻين ادبي گهرجن جو پڻ پورائو ڪري ٿي. شاعر جتي دڪ ۽ درد جو اظهار ڪيو آهي اُتي هن ڌرتي تي موجوده وايو منڊل کي پرپور انداز ۾ بيان ڪيو آهي.

هن روح مٿان رنج الم بند ٿيا ناهن.
هيئن جي مقدر ۾ هني غم بند ٿيا ناهن.
جرڪا ۽ هتي واڳون سرعام گهمڻ ٿا پيا،
هي وات وڌا تن جا ڏنم بند ٿيا ناهن.

لکبو ۽ ٻڌبو سڌا ديس لڻه اي اصغر،
ٿيون بند زبانون ته قلم بند ٿيا ناهن.

هي اسانجي شاعرن جي خوبي آهي يا خامي !! (جيڪا سمجهو) ته هو
عملي زندگي ۾ ڪيترا به غير ذميوار يا سماجي برائين جو حصو ڇو نه هجن، پر ان
سماجي برائين تي شاعري ۾ احتجاج ضرور ڪندا ڇاڪاڻ ته هڪ طرف فرض به لهي
ويندو ۽ ڌرتيءَ جو قرض به !! باعث شهرت به بنجي ويندا ته تاريخ جو حصو به !! ائين
واڪائجي ويندا ته اسان جا اهي شاعر ڏاڍا باشعور آهن پر اصغر سيتائي اهڙي نلهي
شهرت ۽ نالي جي چاپ کان پاڻ کي بچائي رکيو آهي. مون کي ذاتي طور تي خبر آهي
ته اصغر هڪ پر خلوص ۽ سچو انسان آهي. ان ڪري هن جي هيٺين شعرن ۾ لفاظي نه
مگر سچائي آهي:

سر تريءَ تي جو رکي ديس جا دودا نڪتا،
جُوءَ لڻه جان ڏيڻ، جُوءَ جا جوڌا نڪتا.
سنڌ ڌرتي ته امڙ آهي، امڙ جي سڌ تي،
جي ۾ سڀ جيءَ چئي جيءَ جيانا نڪتا.
هام ۾ هيمو جيان، هوش ۾ هوشوءَ وانگر،
دل ۾ دودي جا رکي حرف حوالا نڪتا.

اصغر سيتائي، ٻولي جي اصطلاحن، لفظن ۽ محاورن جو نهايت گهڻو
تقدس رکيو آهي. بقول سندس ته هن پنهنجي عشق کي شاعري ۾ اوتيو آهي يا ائين
چئجي ته هن اندر جي احساس ۽ اضطراب کي لفظن جو روپ ڏنو آهي. هي سنڌي ٻولي
۾ هڪ اهڙي ڪتاب جو اضافو آهي، جنهن ۾ فني ۽ فڪري خوبيون هڪ جاءِ تي
موجود آهن. سماجي ناانصافين تي ٿڌي، مٺي ۽ کڻي انداز ۾ قلم کنيو ويو آهي.
اصغر سيتائي، ادبي دنيا ۾ پنهنجا قدم ضرور ڄمايڻدو ۽ پنهنجي جاءِ
ضرور پيدا ڪندو. خدا کيس ادبي آڙيڪاپن جي چنبي کان بچائي جيڪي سڀني تمغا
پنهنجي سيني تي سجايو وينا آهن.

جائي به تون هجين پر آباد شل هجين تون،
ڪوسيون لڳن نه توکي، سمڻا سڄڻ هوائون.

فيضا بلوچ

خيرپور ناٿن شاهه، ضلعو دادو

پيارو ماڻهو، پيارو شاعر

هن کان ويهارو سال کن اڳ مون وٽ هڪ نوجوان آيو هيو، هنجي هٿ ۾
ڪجهه ڪاغذ هئا. ٿوري دير کان پوءِ هڪندي چيائين سائين! مون ڪجهه ڪچي ٿڪي
شاعري ڪئي آهي. اوهان کي ڏيکارڻ لاءِ آندي اٿم. جيڪڏهن اوهان مهرباني ڪري
مون لاءِ وقت ڪيو ته مان اوهان کي ڏيکاريان. مون هنجي هٿ مان ڪاغذ ورتا ۽ هڪ
هڪ ڪري نظر مان ڪڍيا ۽ پوءِ پڇيم ڪڏهن کان شاعري ڪندو آهين. ورائيائين بس
سال کن ٿيو آهي. ٿوري دير ترسي هو چوڻ لڳو ته سائين! اڳ ناراض نه ٿيو ته هڪ
ڳالهه چوان. مون ڪنڌ ڏوٽيندي ”ها“ ڪئي ته چوڻ لڳو ”شاعري اوهان وٽان سڪڻ آيو
آهيان، مهرباني ڪري مون کي ڪجهه سيکاريو“. مون ان وقت کيس ٿاريندي چيو
”رياض بلاغت“ ڪتاب هٿ ڪر ۽ اهو وڃي پڙهه.

وري ٻن ٽن ڏينهن کان پوءِ مون وٽ آيو چيائين ”اوهانجو ٻڌايل ڪتاب
ڪٿان به هٿ نه ٿو اچي. بس پلائي ڪري اوهان ڪجهه سيکاريو. مون کي وزن بحر جي
ڄاڻ صفا ڪانهي“ ۽ پوءِ هو ”مچڏو“ ٿي، لڳاتار اچڻ لڳو. مون هن کي لفظن جي
تقطيع، ساکن ۽ متحرڪ جي ڄاڻ ڏني. هڪ وزن نموني طور به سمجهايو. هنجي
ذهانت کي پرکڻ لاءِ ان ئي وزن تي هڪ غزل تيار ڪرڻ لاءِ چيو ۽ پوءِ آهسته آهسته کيس
وزنن کي سمجهڻ ۽ لفظن جي حرڪات سکڻات سمجهه ۾ اچڻ لڳي هئي.

هي اهوئي نوجوان ”اصغر سيتائي“ آهي جواج ”اڪٽيون اوسيئڙا“ ڪٿي
حاضر ٿيو آهي. ويهارو سالن جي عرصي ۾ هن جي شاعري ۾ وزن بحر توڙي خيال ۽
فڪر جي حوالي سان ڪافي پختگي آئي آهي. مان يقين سان چئي سگهان ٿو ته ايتري
فراست ٿورن نوجوانن ۾ آهي جيڪي شاعري جي فن ۾ ايترو ڳوڙهو وڃي انجي
لوازمَن کي پوري ريت سمجهي سگهن، جيترو عرصو ”اصغر سيتائي“ هڪ پختي
شاعر ٿيڻ ۾ صرف ڪيو آهي، اهو ڪيترن شاعرن لاءِ قليل کان قليل عرصو چئي
سگهجي ٿو.

مون کي پوري ريت خبر آهي ته ڪيترن شاعرن کي مٿا ڪٽ ڪندي به
شاعري جو صحيح پيچرو هٿ نه ٿو اچي. مون شعر و ادب جي دنيا ۾ اهڙا شاعر ڏٺا
آهن جن جا مٿا اڇا ٿي ويا آهن. مگر وزن بحر اڄ تائين کين سمجهه ۾ ڪونهي آيو ۽
پنهجي شاعري ۾ لفظن کي ساکن متحرڪ واري صورت ۾ درست استعمال ڪرڻ ئي
نه ٿو اچي. پوءِ جلدي ۾ چيو ڏين ته بس فڪر ۽ خيال ئي سڀ ڪجهه آهي، وزن بحر کي

اڄ کير ٿو پڇي. جڏهن ڪنهن به شيءِ جو بنياد نه هجي ته ڇا اها ائين هوندي پر بيبي سگهندي؟ وزن بحر ۽ چند شاعري جو بنياد آهي. خيال ۽ فڪر به تڏهن ئي ٺيڪ لڳي ٿو جڏهن اهو شعر جي بنيادي ضرورت پوري ڪري ٿو ۽ وزن بحر جي قالب ۾ سمايل آهي. مان قطعي طور اهڙي شاعري جو قائل ناهيان جيڪي وزن بحر کان ٻاهر آهي. مون کي اصغر سیتائي ۾ ڪافي اميدون آهن. هي مون لاءِ انتهائي خوشيءَ جو مقام آهي جو هو هڪ سٺي شاعر جي حيثيت سان ادبي حلقن ۾ پنهنجو پاڻ مڃرائي چڪو آهي.

اڄ جڏهن سهل پسنديءَ جو دور آهي. ڪيترا دوست شاعري جي بنيادي ڄاڻ ۽ فني قاعدن سکڻ کان بغير ئي شاعر بڻيا ٿا وڌن ۽ هوائي ٿوڪڻي جيان سندن دماغ ۾ پاڻ کي ئي ”وڏو شاعر“ سمجهڻ جي هوا ڀريل آهي، اتي اصغر سیتائي جهڙن شاعرن کي جس هجي ڇو ته اهڙن شاعرن کي اڄ شعري ڄاڻ هوندي به اڃان گهڻو ڪجهه سکڻ جي پياس موجود آهي ۽ اهائي پياس کين پنهنجي منزل تلاش ڪرڻ لاءِ ڀاريندي رهي ٿي. بس اهائي هڪ ڳالهه ماڻهو جي عظمت جو اهڃاڻ آهي ته هو زندگي جي هر موڙ ۽ منزل تي پاڻ کي اڏورو سمجهي اڳتي تائيندو رهي ۽ خوب کان خوبتر جي تلاش ۾ هجي.

اميد ته هڪ ڏينهن هلي ماڻهو منزل کي،
اڳتي جي وڌيا پنهنجا قدم، بند ٿيا ناهن.

اصغر سیتائي جي شاعري تي سنڌ جي سينئر شاعرن محترم نواز رکڻائي ۽ محترم بشير سیتائي، فني ۽ ادبي نقطه نظر کان ٽيڪا ٽپڻي ڪئي آهي ۽ سچ پچو ته مون لاءِ ڪي الفاظ نه بچايا اٿن. مان پنهنجي هن پياري شاگرد تي فقط ناز ئي ڪري سگهان ٿو ۽ ان چوڻ ۾ پاڻ کي حق بجانب سمجهان ٿو ته مون جيڪو ٻوٽو لڳايو هو سو وڌي وڻ ٿيو آهي: منهنجو دعائون هر وقت هن سان شامل حال آهن. شل هو خوش هجي ۽ هن جو ادبي سفر روان دوان رهي.

پيرل پرديسي
سيتاروڊ، ضلعو دادو سنڌ.

پنهنجي طرفان

هر شاعر طرفان پنهنجي ڪتاب لاءِ ”پنهنجي طرفان“ لکڻ هڪ روايت بڻجي ويو آهي. نه ته پنهنجي طرفان لکڻ ايترو ضروري ڪونهي. جڏهن شاعر پنهنجي شاعري ڪندي سڀ اندر جو سور ۽ پور پنن تي ئي اُتاري ٿو ڇڏي ته پوءِ باقي لکڻ لاءِ ڇا ٿو بچي جو لکيو وڃي.

ذري گهٽ 1978ع جو زمانو هو جو مون کي شاعري جو چسڪو لڳو. شاعريءَ سان آشنائي منهنجي ذاتي ڏکڻ ۽ جواني جي روڳ سبب ٿي هئي. شروعات ڪافين سان ڪيم. تر جي ڳائڻن ڪجهه ڳايون به ۽ ائين ئي منهنجو نالو ڪچهرين ۾ ڪڇڻ لڳو. مان شاعر ٿي چڪو هيس ماڻهن جي نظر ۾. پر دل ۾ هڪ کٽڪو هيو ته مان شاعر ناهيان. اصل ۾ غير معياري ڪافي ڪلامن جو شاعر بڻجڻ منهنجي منزل نه هئي. مون کي هڪ عرضي شاعر ٿيڻو هيو. ڪتابن جي دنيا ۾ اچڻو هو. ڪتابن ۾ ٻين شاعرن جي شاعري پڙهي رشڪ ٿيندو هو ته ڪاش! مان اهڙو ئي شاعر هجان، هي ڪيترا خوش نصيب آهن جن جا نالا ڪتابن ۽ سالن ۾ ٿا اچن. ظاهر آهي ته ان ڳالهه پويان دل ۾ شهرت جي ئي خواهش لڪل هئي، جيڪا هر نئين شاعر جي دل ۾ موجود هوندي آهي.

ان وقت سنڌي ادبي سنگت سیتارود ۾ هفتيوار گڏجاڻيون ٿينديون هيون. مون اتي وڃڻ جي جرئت ڪئي، پاڻ کي پهرين ته شاعر به ظاهر نه ڪيو هيم، پر ڏٺم ته اتي دوست ڪچيون ڦڪيون لکڻيون پڙهي ادبي چنڊ ڇاڻ گهٽ، جميرڙو ۽ چنڊا پٽ گهڻي ڪندا هئا. پنهنجي پر ۾ پاڻ کي اهڙن شاعرن کان پوءِ به مٿاهون سمجهندو هيس. سنڌي ادبي سنگت منهنجي اکين تي پر سنگت جي گڏجاڻين ۾ مزو نه آيو. ان وقت منهنجي تر ۽ شهر جا ٻه سٺا شاعر جن جي ادبي عظمت مڙني کان مٿاهين هئي اُهي هئا محترم بشير سيتائي ۽ محترم پيرل پرديسي. بشير صاحب ته روزگار سبب شهر کان ٻاهر گذاريندو هو پر پرديسي صاحب پرديسي تخلص هوندي به پنهنجي شهر ۾ ئي موجود هوندو هو.

سوچيم جڏهن شاعر ٿيڻو ئي آهي ته ڇو نه پرديسي سان وڃي دل جو سور سليان. پرديسي علم عروض جو ماهر شاعر آهي، هن جي حيثيت عروض جي حوالي سان مڃيل آهي. مون هن وٽان هراها شي سکڻ جي ڪوشش ڪئي جيڪا شاعري ۽ شعري صنفن سان لاڳاپيل هئي. هو نهايت مهربان، سادڙو ۽ کليل طبيعت جو ماڻهو آهي. هن وٽ روزانه اچ وڃ ٿيندي هئي ۽ مون کي جنون به هو ته مان هن وٽان سڀ ڪجهه

سڪي وٺان ۽ اهڙي ريت منهنجي سڪڻ جو عمل وٽائينس اڄ به جاري ساري آهي. هي شاعري وڏو بحر آهي جيڪي دوست ان راءِ جا آهن ته شاعري رڳي قافيه ۽ رديف جي راند آهي ته اهي غلط آهن ۽ احمقن جي جنت ۾ ٿا رهن. شاعري جو فن هڪ سمند آهي. شاعري اندر جي دانن سان گڏ هڪ فن آهي، جو ماڻهو سڄي ڄمار سڪندو رهي ته به پاڻ کي ڪامل چوائي نٿو سگهي.

خير! هي منهنجو جنون آهي، چريائي آهي، شوق ۽ ذوق آهي جنهن مون کي ٿوري عرصي ۾ انهن شاعرن جي صف ۾ شامل ڪيو آهي، جيڪي عروض کي اساسي شي سمجهي شاعري ڪندا آهن ۽ وزن بحر جي قالبن ۾ پنهنجي اندر جي دانن پلٽائيندا آهن. منهنجو ڪلام 1980ع کان ئي سنڌ جي اخبارن، رسالن ۽ منگزين ۾ ڇپجي رهيو آهي ۽ منهنجي پراڻي خواهش ته مان هڪ عروضي شاعر هجان 1980ع کان ئي پوري ٿي آهي. هن وقت تائين ڳپل ڪلام رسالن ۾ اچي چڪو آهي ۽ پنهنجي ڪلام تي ادبي محفلن ۾ ملندڙ داد پڻ منهنجو حوصلو وڌائيندو رهندو آهي.

مان اڄ جو به ڪجهه آهيان پنهنجي استاد محتر پيرل پرديسي جي شفقتن ۽ مهربانين جي ڪري آهيان. رڳو مان نه پر پرديسي صاحب جا ڪوڙ سارا شاعر پيدا ڪيل آهن، هن وٽان ڪيترن ئي شاعرن سڪيو ۽ پرايو آهي جهڙوڪ منصور سيتائي، مجبور سيتائي، سليم سيتائي، راجا وزير علي سيتائي، سچڻ سيتائي، سقراط سيتائي ۽ سهڻل سيتائي وغيره وغيره ۽ اهڙي طرح پيرل پرديسي صاحب به ”نائن شاهي“ شاعرن وانگر ”سيتائي“ شاعرن جي لائڊ لڳائي ڇڏي آهي. هي ان جوئي قافلو آهي جنهن جو سرواڻ هو پاڻ آهي. ائين به ناهي ته هن رڳو شاعرن جو ٺلهو انگ وڌايو آهي پر هڙتي شاعر صحيح دڳ ۽ رستي سان آهن، ناليوارا آهن ۽ پنهنجو پاڻ مڃائي چڪا آهن.

پنهنجي شاعري لاءِ ڪجهه نه چونڊس، اها جا به آهي اوهانجي نذرانو آهي. پڙهندڙ ٿي بهترين پارکو آهن، مون اڄ به پاڻ کي ڪا ”وڏي وٽ“ نه سمجهيو آهي. وڏي وٽ منهنجا ديس واسي هي سنڌي سڀا جهڙا آهن، سنڌ آهي ۽ سنڌ جي سونهن آهي. شل هن ڌرتي تي سڪيا ڏينهن ۽ حقيقي عيدون اچن، پيار کي پوڄڻ وارا ۽ پيار ڪرڻ وارا زندهه رهن.

آخر ۾ مان پنهنجي محسن دوستن ڊاڪٽر اعظم چانڊيو، گلزار، دليپ ڪمار اوڏا، اڪبر جانوري ۽ قمر پان جو ٿورائتو آهيان جن منهنجي هن ڪم ۾ دلي مدد ڪئي ۽ خوب همٿايو.

اصغر سيتائي

سيتاروڊ، ضلعو دادو سنڌ

غزل

پيار ڪي گل سمجھي مون ”اصغر“ ڪٺيو،
پر هيو ڪو خار، مون سوچيو نه ٿي.

— اصغر سيتائي



مونڪي دل جي مڪان ۾ رڪجان.
جاني پنهنجي ڏيان ۾ رڪجان.

آزمائڻ ايڏو مناسب ناه،
ڪين تون امتحان ۾ رڪجان.


دل نٿي هن جمان سان لڳي،
مونڪي پنهنجي جمان ۾ رڪجان.

پيارڪي رسوا ڪر نه دنيا ۾،
عشق ڪي شان مان ۾ رڪجان.

بيوفائي نه ٿي، نه ٿيندي مونڪان،
هي نه هرگز گمان ۾ رڪجان.

جي ٿو مارين، ته ماري مونڪي پرين،
پنهنجي ئي آستان ۾ رڪجان.

پنهنجي ”اصغر“ جي ياد ڪي دلبر،
جي رکين، پنهنجي جان ۾ رڪجان.





هو ايئن روح ۾ رهيل آهي.
جن ته ڪينجهر ۾ ڪو ڪنول آهي.

ان جو چهرو نقاب ڪاري ۾،
چنڊ ڪڪرن ۾ اڌ لڪل آهي.

ريءَ سينگار سينڌ سرمي جي،
پو به ڪيڏو سڄڻ سجيل آهي.

واسُ جنهن جاءِ تي آهن گل جو،
ميڙ پونئرن جوات متل آهي.

هن سوا ايئن آهي منهنجو وجود،
جن پڪي ڪوئي اڌ ڪٽل آهي.

ههڙي موسم ۾ هن جي هجر جو غم
هانءَ ۾ جن ڪنڊو لڳل آهي.

عشق کي ڪيئن سمجهين ٿو ”اصغر“،
پير جن باهه تي رکيل آهي.



ڏي نظر جو شراب او جانسي!

ڪر شتاب، او شتاب، او جانسي!

جام تي جام ڏي پري مونکي،

ڪر نه مون سان حساب، او جانسي!

تو ٻڌڻ کين چاهيان مان نه ڪر،

ها ۾ گهرجي جواب، او جانسي!

جنهنجي هڪار هانءَ ۾ هر دم،

آهين اهڙو گلاب، او جانسي!

چاهتن ۾ ڪڏهن نٿو سونهين،

هيئن ڪرڻ ڪو جواب، او جانسي!

جنهن کيو جڳ ۾ عشق کان انڪار،


ان جو خانو خراب، او جانسي!

تنهنجو درشن عبادت آ منهنجي.

ڏي ڪٿن هي ثواب، او جانسي!

آهي "اصغر" هي تنهنجو "سيتائي"،

آءُ تون بي نقاب، او جانسي!





وساري تون مٺا شايد، يڪو ويٺين.
پڪي ڏاڍي ڪري دل، ٿي پڪو ويٺين.

اگر اچجي ته پورهجي گهڙي پل، پر،
پرين آئين گهڙي پل پر نه ڪو ويٺين

چيم، جيئن ٿي، ته ايندو ڪر هتي هر هر،
اچڻ پنهنجو ڪري، تيئن ئي ڄمڪو ويٺين!

تقدس ڪونه رکيو ان جو تو ڪوئي،
اجاڙي منهنجي دل جو تون مڪو ويٺين.

ڏنم دل بي بها توکي مگر "اصفر"!
ڪري دل بي بها جو مله ٽڪو ويٺين.



تو اهو سمجھو نه هو، سوچيو نه هو،
مون ڪيو تـوساڻ ڪو ليڪو نه هو.

دل جي عيوض درد تون ڏيندو رهين
ته به ڪسو سمجھو مون هي سودو نه هو.

تو غلط سمجھو هو منهنجي پيار کي،
پيار منهنجو هو صحيح، دوکو نه هو.

تو ڪيو جاڻي اچڻ جو واعدو،
تون ته ڇا، پر تنهنجو اُت پاڇو نه هو.

شهر هيڏو، محفلون مڙا متل،
روح پر منهنجو ڪٿي ريتو نه هو.

دوستن دلجاءِ ٿي ڏک ۾ ڏني،
هانءِ منهنجو پوءِ پي هلڪو نه هو.

عشق تنهنجي ۾ ٿيو اڄ ڪيترو،
ورنہ ”اصفر“ ايترو اوڳو نه هو.



هن روح مٿان رنج الم، بند ٿيا ناهن،
هيئن جي مقدر ۾ هي غم، بند ٿيا ناهن.

چرڪا ۽ هتي واڳون سرعام گهم ٿا پيا،
هي وات وڌا تن جا ڏنم، بند ٿيا ناهن.

ٿا اڄ به چمن هوشو، هتي هيمنون بلاول،
هن سنڌ ۾ سُورهي جا جنم، بند ٿيا ناهن.

اميد ته هڪ ڏينهن هلي ماڻهو منزل کي،
اڳتي جي وڌيا پنهنجا قدم، بند ٿيا ناهن.

مجرم به اهي هاڳيا، منصف به اهي ساڳيا،
سانگين تي انهن جا هي ستم، بند ٿيا ناهن.

ڪوهن جا ڏنم وات ويا بند ٿي هت ليڪن،
ماڻهن جا اڃان وات صنم! بند ٿيا ناهن.

لکيو ۽ پيو پڙهيو سدا ديس لئه اي ”اصغر“!
ٿيون بند زبانون، ته قلم، بند ٿيا ناهن.



منهنجو منڙو ته ايئن منجهيل آهي.
ٻار ننڍڙو ڪو جيئن ڏنل آهي.

تو جڏهن ڪان رهن ڇڏيو آهي،
منهنجي دل جو هي گهر ڦٽل آهي.

ڪنهن جي هٿ تان لڪير قسمت جي،
ڪا ازل ڪان ئي ڄڻ ڏنل آهي.

پاسي ٿو ائين مون کي منهنجو وجود،
ڄڻ ڪو صحرا ۾ وڻ سڪل آهي.

منهن ڏيکيو آهي ڪنهن وري اهڙو،
سج مغرب ۾ اڌ لٿل آهي.

بندگي جنهن نه عشق کي سمجهيو،
گندگيءَ ۾ اهو گتل آهي.

ٿولڳي هي غزل به ”اصغر“ جو،
ڪنهن چريائي ۾ ڪو چيل آهي.



تون ڪندي ڇا ڌار، مون سوچيو نٿي.
۽ نه ٿيندين يار، مون سوچيو نٿي.

هيئن ڇڏي مون کي رقيب سان وڃي،
تون ڪندين ڪو پيار، مون سوچيو نٿي.

تو کي غيرن سان ڏسي ويندس جلي
ٿيندو ايئن ويچار، مون سوچيو نٿي.

درد ڏاڍا تون ڏئي بيدردي،
۽ ڪندين آزار، مون سوچيو نٿي.

ٿيندو بي رونق وري دل جو محل،
پوندا ان ۾ ڌار، مون سوچيو نه ٿي.

پيار کي گل سمجھي مون ”اصغر“ ڪيو،
پر هيو ڪو خار، مون سوچيو نه ٿي.



نيئن روشن سدا چراغن جيان.
تو سوا زندگي عذابن جيان.

ايئن لڳي ٿو ته زندگي تون آن،
ڄڻ ته سيني ۾ آهين ساهن جيان.

تون چچين ٿو ته ٿو لڳان پن ڄڻ،
تون ملين ٿو ته هان بهارن جيان.

مان اچان ٿو ملڻ، ڏسڻ خاطر،
تون سراپا رڳو نقابن جيان.

تون سمورو سپاڳ ٿو پاسين،
مان نسورو ئي بس نياڳن جيان.

تو کي سمجھان ٿو مان سڄڻ پنهنجو،
تون ٿو سمجھين مون کي پروان جيان.

تنهنجي درشن جو دم به اي دلبر،
سمجھو ”اصغر“ آ بس ٿوابن جيان.



رو نه دل، رو نه روئي راج رٿاري نه وجهين.
يا لڇي تڙهي ائين پاڻ کي ماري نه وجهين.

ڪنهن ڏٺو آهي نه آئت، نه وري ڪو ڏيندو،
خواه مخواهه ڪنهن لئه حياتي متان ڪاري نه وجهين.

پيو ستو لوڪ سڄو ننڊ سڪيءَ ۾ آهي،
ڪر مٺي ماڻ، ته ماڻهو ڪو اٿاري نه وجهين.

مس اڃان سور اندر جوڻيو آهي ماڻو،
تون رڙي روئي وري، سور اڀاري نه وجهين.

ڇو ڪيو پيار اڙي دل! تو وڃين پٿر سان،
تون پري ٿاندي جيان باهه ڪا ٻاري نه وجهين.

جو به ”اصغر“! هي مليو سرجي پري سمجهي ڪڻ،
ڪڻ قدم اڳتي، متان هانءُ ڪو هاري نه وجهين.



گهڻي بي درد آ دنيا، نه دردن جي دوا ڄاڻي،
نه ڪنهنجو حال ٿي سمجهي، نه ڪنهنجي مدعا ڄاڻي.

ستمگر ڪيڏي خلق آهي، صفا دل جي هي پٿر آ،
جفا ڄاڻي رڳو ليڪن، نٿي هرگز وفا ڄاڻي.

روئي هر شخص کي پنهنجو ٻڌايم حال دل ليڪن،
اٿم افسوس جو دل جي نه ٿو ڪوئي صدا ڄاڻي.

ويهي پنهنجن پروان ۾ ڪجي ڪا ڳالهه پي ڪهڙي،
آهر ڪو سور پنهنجي ۾، ڪو ڪنهنجو سور ڇا ڄاڻي.

گلن جي سونهن جي ڪهڙي خبر گلچين کي يارو!
ٿو هڪڙو باغبان ڄاڻي ۽ پي بادِ صبا ڄاڻي.

هي دل آ عشق ۾ پاڳل، لهندا عشق ۾ "اصغر"!
نه ڪائي ابتدا ڄاڻي، نه ڪائي انتها ڄاڻي.



ايتروئي آهي ڪافي جي ڪلي ڪيڪاريو،
چو، ڪري ماڻا پرين مون کي پيا ٿا ماريو.

ٿورڙو ڏيو ساڻ جيڪر، گل جيان نڪري پوان،
مهڪ ڏيئي ڪا محبت جي، مٺا مهڪاريو.

عرض آزيون هي اوهان وٽ، نيٺ ڪي پونديون قبول،
من نه من هڪ ڏينهن ڪوئي گڏ ڪڍي ويهاريو.

ساقِي محفل ۾ اوهان جي دل چوي ٿي مان اچان،
من پري ڪو جام الفت جو هٿن سان پياريو.

ها! جيئن کان مرڻ تائين جي نه ٿا گڏجي رهو،
گهٽ ۾ گهٽ هي چار ڏينهن ۽ گهڙيون گڏ گهاريو.

زندگيءَ جي پيڙي ويرين جي وٺي آرڇ چڙهي،
ناخدا بڻجي ڪناري تائين هيڪر تاريو.

جي جدائي ۾ اوهان جي مان مري هڙي وڃان،
من اچي ڪوسا به ٿي اصغر لئه ڳوڙها هاريو.



تون اچين منهنجي آڏو، لکان ڪو غزل.
مان لکان ۽ ها! توتي پڙهان ڪو غزل.

جنهن ۾ خوشبو هجي پيار ۽ عشق جي،
توڪي تحفي ۾ اهڙو ڏيان ڪو غزل.

ذڪر جنهن ۾ هجي تنهنجي قربن سندو،
دل چوي ٿي ته سوئي چوان ڪو غزل.

مون ته ڳوليندي لهندي ڏني زندگي،
اڄ دعا ڪر ته ڳولي لهان ڪو غزل.

موت جي ڇا خبر موت مٿي کان اڳي،
نانءُ تنهنجي مان هر هر ڪيان ڪو غزل.

مونڪي جهونگارين، تنهنجي لب تي هجان،
ڪاش ”اصغر“ مان اهڙو هجان ڪو غزل.



پنهنجا صدين جا پيار پراڻا، نه ٿي، نه ٿيا،
گهاٽا ته عشق جا ائين گهاٽا، نه ٿي، نه ٿيا.

تر ڪي نه چئبو داغ ۽ ڪنهن داغ ڪي نه تر،
داغن منجهان ته خال جا داڻا، نه ٿي، نه ٿيا.

مون لاءِ ته هن جون ورنديون وراڻا گهڻا مگر،
هن لاءِ ته منهنجون ورنديون وراڻا، نه ٿي، نه ٿيا.

سياڻا چريا ته ڪوڙ ٿيا، هن جي ئي چاهه ۾،
چريا جي چاهه جا اهي سياڻا، نه ٿي، نه ٿيا.

هن جي ته دل ۽ روح جون راڻيون گهڻيون مگر،
منهنجي ته دل ۽ روح جا راڻا، نه ٿي، نه ٿيا.

جنهن وقت کان هو آهي رهيو دل ۾ دلربا،
تنهن وقت کان ته ٻئي لاءِ نڪاڻا، نه ٿي، نه ٿيا.

اکڙين ۾ عشق جا اڏي وينا اچي پڪي،
”اصغر“ آهي ته مون کان اڏاڻا، نه ٿي، نه ٿيا.



دري ته چادر، در ترڪيو آ.

عشق ۾ گهر جو گهر ترڪيو آ.

مئخاني ۽ مئي نوشي ۾،

ساقبي کان ساغر ترڪيو آ.

هي هوس جي آهي دنيا،

ناريءَ سان گڏ، نر ترڪيو آ.

قوم تي لکندي ڪڏهن ڪويءَ کان،

مور نه ڪو ڪاڳر ترڪيو آ.

هن جي الغوزي جي ڏن تي،

جن نه رڳو جاڳر ترڪيو آ.

سهڻي ڏسي ۽ ڏم ڪي ڏسجي،

وني نه ترڪي، ور ترڪيو آ.

عشق جي لاهي، چاڙهي اوڪي،

”اصغر“ اڪبر هر ترڪيو آ.



سور ڪنهن لئه سرتي سهڻا ٿا پون،
گڏ گلن سان خار ڪڻا ٿا پون.

رات جو تارا ڳڻڻ، هر ڪنهن ٻڌا،
ڏينهن جا تارا به ڳڻا ٿا پون.

راهه ۾ ڪنڊن تي چا اي راهرو،
پير تانڊن تي به رڪڻا ٿا پون.

سرجي خاطر، سر ڏيڻ جي واسطي،
پير تي ڏونڪا به هڻا ٿا پون.

چا چوان ۽ چا ٻڌايان چاهه ۾،
جن چٽا رک جا به چٻڻا ٿا پون.

روح جنهن کي ٿو گهري اُن روح لاءِ،
روح جا روزا به رڪڻا ٿا پون.

سونهن جون سرنگهون سري آيون ته چا،
حسن جا واسينگ وٺا ٿا پون.

عشق چرچو آ، نه ڪوئي ڪيل آ،
عشق جا آداب ڪرڻا ٿا پون.

هوانگل، اٿا مڃي ”اصغر“ نٿو،
پر مڃائي ٿو ته مڃڻا ٿا پون.



مجبوري يا شوق جي خاطر،
وينو آفيس کان ٻاهر.

ايندي، ويندي ڪي ٿو ٿاڙي،
جيئن ڪو ٿاڙي ڪنهن کي ڪچر.

ڏنڊڙا ٿيڙي ڏهڙي طلبي،
چئي ٿو آهي پيت گذري.

اڇ، وڇ ۾ آفيس جو بندو،
ڪولي، بندي ٿو در هر هر.

ڏن جو عادي آچي وينو،
ونئيءَ سان گڏ ڏيءَ به وڏور.

هڪڙو صاحب انجي اڳيان،
ڪئي چمچا، چاڪر چوڪر.

”اصفر“ ان ۾ تنهنجو چاهي،
چپ ڪر، چپ ڪر، چپ ڪر.



ايئن آتنمنجونان ٿڌو.
جيئن آهوندو ٿان ٿڌو.

تنمنجونان ته کڻندي ئي،
ٿيندو آهي هان ٿڌو.

هن ۽ هن لاءِ جهڙو جيئن،
ٿولاءِ آهيان ان ٿڌو.

سرد جگر ۽ دل به سمي،
ٿئي نه ذات ۽ ڏان ٿڌو.

پرڻيو گھوٽ ته وائڙي جڇ،
ٿيندو آهي وهان ٿڌو.

موٽيو آهي نا اُميد،
”اصغر“ اڄ آڪان ٿڌو.



سر تريء تي جوركي ديس جا دودا نڪتا.
جوء لئه جان ڏيڻ جوء جا جوڌا نڪتا.

سنڌ ڌرتي ته امڙ آهي امڙ جي سڌ تي،
جيء ۾ سڀ جيء چئي، جيء جيانا نڪتا.

پنڌ ۾ پل به نه ترسيو ڪو محبت وارو،
توڙي هئي جان ٽڪل پير ۾ چالا نڪتا.

هام ۾ هيمنون جيان، هوش ۾ هوشوء وانگر،
دل ۾ دودي جا رکي، حرف حوالا نڪتا.

جنهن به جيگل کي ڪئي، وقت جي للڪار تڏهن،
وقت تنهن کان ڪو پڇي، ڪنهن جا ٿي لاڻا نڪتا.

هر ڪا ڀاڱمي آهي، هر ڪو آ دولهه دريا،
نينهن مان نينهن پريا، نالا نرالا نڪتا.

مان ته "اصغر" ئي سمي، ڪيئي هتي جا اڪبر،
جيت جا چڻ ته بڻي، گيت، جمالا نڪتا.



موٽي ايندس رڳو تون چيون ٿو وڃين،
ٿو وڃين، درد ڪيڏا ڏيون ٿو وڃين.

ڪنهن سمي سومري هوند اهڙي نه ڪئي،
جهڙي مونسان پرين تون ڪيون ٿو وڃين.

جي نٿو تون رهين، ره نه پر هي مٿان،
تمنتون هيڏيون چو هنيون ٿو وڃين.

مون سڄي عمر توسان ڪو ليڪو نه ڪيو،
مون سان ڪهڙا مَناهي منيون ٿو وڃين.

مان ٿو سمجهان رڳو دل هي ”اصغر“ جي تون،
ڏٺي نلها آسرا بس ڪيون ٿو وڃين.



طلب خيالن جون ٻلائي.
ٿورو طرف حقيقت آئي.

اهل دل جو دنيا ۾،
لهندو آخر ڪير سماي.

ڪنهن جو انسانيت سان،
ڪنهن جو دنيا سان لڳائي.

تون ته چوين ٿو پر مون کان،
ڪونه ٿئي ٿو رک رکائي.

مون کي آهي سچ منو،
ان ۾ نااهي ڪو به وڌائي.

جي تون منصف آهين پوءِ،
راءِ ڏي پنهنجي راءِ رائي.

تو کان ”اصغر“ آهي پڇيو،
ڪير آڏو، هي سيري پاڻي؟



پٿر نه پوڄجي، جو پٿر خدا نه آ.
ڪنهن درد مان ئي درد جي ٿيندي دوا نه آ.

کاغذ جو گل به کيڏو سهڻو سينگارجي،
ان مان ته پوءِ به خوشبو ايندي ته ڪا نه آ.

سوچي ڏسو اوهاڻ پل سچ آ چڱن چيو،
ڪنهن بي وفا کان هرگز ٿيڻي وفا نه آ.

ڪيئي حسين آيا ليڪن هليا ويا،
هي حسن ۽ جواني رهڻي سڌا نه آ.

سودل نه سيني ۾ ٿورڪي، آ پٿر جو بت،
جيڪو ٿيو حسين تي ڪڏهن فدا نه آ.

دنيا طمع جو گهر آ دنيا گهمي ڏسو،
شڪوه نه آهي ”اصفر“ ڪنهن جي گلانه آ.



نـاـداـن زـنـدـگـي.

نـقـصـان زـنـدـگـي.

ڪـنـهـن ڪـم اچي نه جي،

سـا آـنـه زـنـدـگـي.

جـا مـوت ڪـان ڊـجي،

بـي مـان زـنـدـگـي.

ڪـنـهـن ڪـنـهـن جي واسطي،

آـشـان زـنـدـگـي.

هـر گـز نه ايئن چيم،

”آـسـان زـنـدـگـي“.

هـر جـاءِ حـشـر جـو،


مـيـداـن زـنـدـگـي.

سـوچـي ڏسـو ته چا،

اـنـسـان زـنـدـگـي.

اـصـفـر پـه ڏيـنـهـن چـن،

مـمـان زـنـدـگـي.





پيار تي لکندو رهان.

پيار تي لکندو رهان.

واسطي گل جي پيو،

خار تي لکندو رهان.

وار جنهن اچڻو تنهن،

وار تي لکندو رهان.

مان انهيءَ جي جيت يا،

هار تي لکندو رهان.

رنج تي يا راض تي،


عار تي لکندو رهان.

تانگه تي يا تڙپ تي،

تار تي لکندو رهان.

آر ”اصغر“ آهي تان،

آر تي لکندو رهان.





ڳالهه آهي ڇا ٻيلا.
ٿورهيون مون کان جدا.

ٿو وڌائيندو وڃين،
فاصلن تي فاصلا.

هائلا چٽا آهي،
آسرا ۽ واعدا.

ڪانه ڪا تو سان ضرور،
مور تي آماجرا.

يا تيا طاري اٿئي،
نينهن ڪنهنجي جان شا.

ڇا خطا مون کان پئي،
ڇو ڪرين ٿو تون جدا.

ڇو ٿو ”اصغر“ سان ڪرين
بيوفائي بي وفا.



خوابن ۾ تون ايندي آهين،
منهنجي تون ڇا ٿيندي آهين.

پاسو مان بدلائي پاڳل،
سمندو هان ته سڏيندي آهين.

ننڊ ڪرڻ کان آخر مونڪي،
ڇالڻه تون روڪيندي آهين.

پنهجن کان وڌ پنهنجو سمجهي،
مون سان حال ونڊيندي آهين.

منهنجي آئيندي لاءِ ايڏو،
ويهي ڇو سوچيندي آهين.

تنهائي ۾ تنهه ڏاهپ،
ساري رات ڪٽيندي آهين.

جاگ ۾ هوندو آهي ”اصغر“،
تون جو ايندي ويندي آهي.



دوستي جي واسطي.

دشمني جي واسطي.

چانه توماڻهو ڪري،

زندگي جي واسطي.

تو وڃان هن ڏي هلي،

دل لڳي جي واسطي.

هو وجهي سو گھنڊ ٿو،

بي رخي جي واسطي.

عشق اڀاري ڇنڊ جيئن،


روشني جي واسطي.

روح ٿو رلندو وڌي،

شاعري جي واسطي.

سور ٿو "اصغر" سمي.

ڪنهن خوشي جي واسطي.





تو آسوجيو يار ڪڏهن.
لمندو هي آزار ڪڏهن.

پيار پڪڙي ڇڏي جو،
مرندو سو پرمار ڪڏهن.

جنهن لئه پاڻ پتوڙيون ٿا،
ورندو اهڙو وار ڪڏهن.

جند سان پنهنجي سنڌ جڙيل،
آيو ٿئي اوتار ڪڏهن.

سوچ ته ائين گل جي خاطر،
ڪٽو پئي ٿو خار ڪڏهن.

جنهن سچ ٻوليو، سونه ٿيو،
شاعر شاھوڪار ڪڏهن.

ڪين ڪندو ڪرتون "اصغر"!
غربت جو ويچار ڪڏهن.



محبت کي هرگز ميساريو نه ويندو.
منا سان نفرت نهاريو نه ويندو.

کريڻ، ٿو جي شڪوه شڪايت پلي ڪر،
اڪرڻ به اهڙو اچارو نه ويندو.

بڻي دل جو پٿر هڻي ٿو تون پٿر،
مگر گل به توکي لاريو نه ويندو.

چوڻ ٿو جدائي ڪري ۽ جدا ٿي،
پرين پل به هڪڙو گذاريو نه ويندو.

جيئن ۽ جيارڻ جي جڳ ۾ اوچائي!
جياڙي وري آهي ماريو نه ويندو.

مان آهيان سو آهيان سدا تنهنجو ”اصغر“،
تو کي ڪنهن به صورت وساريو نه ويندو.



تولئڻ ڏاڍو لڇندي آڏل.
تنهنجو پل پل پڇندي آڏل.

ڏنڌلي ڏنڌلي شام جو دلبر،
تم لئڻ راهون ڏسندي آڏل.

چرين وانگي پنهنجي ليکي،
رڻندي آءِ ڪلندي آڏل.

سياري جي رسات جيان هيءَ،
گونگي، گونگي وسندي آڏل.

تنهنجون ڳالهيون ياد ڪري بس،
جهوريءَ ۾ پئي جهندي آڏل.

ڪهڙو ڪيل بڻيو هي جيئون،
پل ۾ جئيندي مرندي آڏل.

”اصغر“ جي هڪ توبن پيارا،
ويڳائي ٿي وتندي آڏل.



دوستي آباد ڪريو دوستوا

دشمني برباد ڪريو دوستوا

همن سان ٿا پئون ڏونگر ڌري،

همت فرهاد ڪريو دوستوا

درد مندن سان ڪيو همدرد يون،

درد جو ڪو داد ڪريو دوستوا

پنهنجا آهيون پنهنجا آهيون پاڻ ۾،

ايڪو ۽ اتحاد ڪريو دوستوا

سچ سان آباد ڪريو زندگي،

ڪوڙ کان آزاد ڪريو دوستوا

دل دڪي "اصغر" جي هڪڙي کين پر،

هر دڪي دل شاد ڪريو دوستوا



هُو جي عشق علاوه هوندا.
سي ڇا آدم ڄاوا هوندا.

عشق جي راهه ۾ گل هوندا ڇا؟
ڪنڊا هوندا، ڪاوا هوندا.

عاشق غم ڪائيندا وتنڊا،
معشوقن لئه ماوا هوندا.

ساڙونڊن جي ساڙ ۾ سڙيا،
سُڪن سان گڏ ساوا هوندا.

ساڻ پروان هوندا پنهنجا،
پنهنجن سان نه پراوا هوندا.

مسجد، مندر، اندر يارو!
ملان هوندا، پاوا هوندا.

پورهيت گهر ۾ پورهيت ماڻهو،
بڪيا يا اڌ ڍاوا هوندا.

ڪالهه به ”اصغر“ توتہ خريديا،
پاءِ سوا جا پاوا هوندا.



اچي تو منجهان ٿي بهارن جي خوشبوءِ،
بهارن جي پيارن نظارن جي خوشبوءِ.

بدن تنهنجو پاڻي ۾ جنهن پل پسي ٿو،
اچي يار! سنڌوءَ ڪنارن جي خوشبوءِ.


ٿيو تنهنجي ٻانهن ۾ محسوس مونکي،
ته آ، گل گلابن جي هارن جي خوشبوءِ.

هوا مست ٿي ۽ گهلي هر طرف کان،
ڪنڀائين جڏهن تنهنجي وارن جي خوشبوءِ.

اچي جنهن گهڙيءَ منهنجي ويجهو تون وينين،
ملي خوب قربن، قرارن جي خوشبوءِ.

چچين ٿو، ته مون لاءِ اونهاري جو جهولو،
ملين ٿو ته مون لاءِ ملهه وارن جي خوشبوءِ.

ڏسان تنهنجي چهري جي رنگيني ”اصغر“!
اچي جنهن مان نقش ۽ نگارن جي خوشبو.



هن هيڏي ساري دنيا ۾، ڇا درد جو درمان نه ٿيو.
۽ لڙڪ لڙي پيا اڪڙين مان، ڪو لڙڪن جو درمان نه ٿيو.

هن گلشن کي ويران ڏسي، بلبل به هلي وئي گلشن مان،
مالهي به رنو، ٿي گل به رنا، جو گلشن جو درمان نه ٿيو.

آهي اڄ ڪو اهڙو واءُ گهليو، جو نفرت جا ويا مڇ مڇي،
رهيو نه محبت جو نالو ۽ محبن جو درمان نه ٿيو.

برباد ٿيندو هر ڪنهن کي ڏسي دنيا ته خوشي ۾ ماڀي نه ٿي،
غمخوار ڇڏي ويا هن تڏهين غمگينن جو درمان نه ٿيو.

هو خون آلوده ڪڍي نظرون مونڏي ٿي ڏسي پئي ڇو دنيا،
مون ڏوه ڪيو، جو سچ چيو، پر سچن جو درمان نه ٿيو.

بي رحم چوان، بي درد چوان، مان چوان ته ڇا هن دنيا کي،
ٿوئن تڙبي، ٿو من تڙبي، ڪو تن من جو درمان نه ٿيو.

هي لڙڪ اڪڙين جا موتي ها، تن موتين جو ڪو ملهه نه ٿيو،
هت هيرا ڪنڪر سمجهيا ويا، ڪو هيرن جو درمان نه ٿيو.

ارمان اهوئي آصغر هن ڏاڍ ۽ جبر جي عالم ۾،
جي ٿيو آهي، ته به ڏاڍن جو، هت هيئن جو درمان نه ٿيو.



نين توسان ملائي ويناسين.

هوش پنهنجو وچائي ويناسين.

هي جواني ڏسي مٺا تنهنجي،

جان پنهنجي جلائي ويناسين.

چا پڌاين پيار ۾ پنهنجو،

اڄ ته سڀ ڪجهه سهائي ويناسين.

توڪي وڌندو ڏسي اسان خود پي،

پير اڳتي وڌائي ويناسين.

هٿ مٿي تي جوڦيري توپچيو،

ڳالهه هر ڪا پڌائي ويناسين.

دل ته پنهنجي نه ٿي مڃيوليڪن،


نيٺ دل کي مڃائي ويناسين.

شهر پنهنجو ڇڏي اچي تنهنجو،

شهر دلبر وسائي ويناسين.

سوچ ۽ سمجهه کان سوا "اصفر"،

دل جي دنيا لٽائي ويناسين.





محبت جي ڪرڻ وارا، ڊڄو ڇوڻا زماني کان.
وفا جو دم ڀرڻ وارا، ڊڄو ڇوڻا زماني کان.

حقيقت شيو آ پنهنجو، صداقت پيشو آ پنهنجو،
او دل ۾ سچ رکڻ وارا، ڊڄو ڇوڻا زماني کان.

سڀن تي فرض هي آهي، حفاظت ڏيس جي ڪريون،
محافظ ٿي رهڻ وارا، ڊڄو ڇوڻا زماني کان.

ٿي قابض ڌاريا ويمن، سٺو ڪنهن کان نه هي ٿيندو،
اٿي پئواج اٿڻ وارا، ڊڄو ڇوڻا زماني کان.

ٿا منزل ڏي وڌڻ ڄاڻو، جيئن ڄاڻو، مرڻ ڄاڻو،
جيئن وارا مرڻ وارا، ڊڄو ڇوڻا زماني کان.

عزیزو ساڻيو گڏجي وڃو ”اصغر“ سان سڀ هڪ ٿي،
جي آهيو سر ڏيڻ وارا، ڊڄو ڇوڻا زماني کان.



مان ته ويهڻ ٿو گهران مون کي اٿارين چو ٿو.
مور محفل مان ڏکا ڏيئي، ڏڪارين چو ٿو.

ها! پري جام محبت جو پنهنجي هڻڻ سان
منهنجي سامهون تون رقيب کي پيارين چو ٿو

مون ته هڪ تنهنجي ڪري، آهي سڄو ڏيه چڙيو،
پوءِ به مون کان تون پرين! ڏور گذارين چو ٿو.

اڳ ته مون کي تون سڏي پر ۾ ويهاريندو هئين،
اڄ ته ڪوئي تون رقيب کي ويهارين چو ٿو.

مون کي ڏک سور ڏئي مفت ۾ مارڻ ٿو گهرين،
جي اٿن مارڻو پويار جيارين چو ٿو.

ڇا پئي آهي خطا يار تنهنجي ”اصغر“ کان،
تون وسارين ته پلا نيٺ وسارين چو ٿو.



چوڻو لائي غير کي هو گھڻگھرو ڪري.
کيئن ٿو ستم ظريف، ستم ايترو ڪري.

ڪريان ٿو پيار پر نه چوان ٿو ته هيترو،
هن جي رضا آ، هيترو يا هيترو ڪري.

هو جي اچي، ته جاءِ ڏيان هن کي دل اندر،
دل جواڳڻ انهيءَ لاءِ، خدا ويڪرو ڪري.

سج جي سبب ڪري به يا، تر ٿو ڪري غضب،
سج ٿو ڦري ته تر ٿو سندس ترورو ڪري.

جو بي سرو سو بي سرو، جو بي گرو ته ڇٽ،
ڪنهن کي خدا نه بي سرو ۽ بي گرو ڪري.

ساجهه هجي ته هن ۾ سڄڻ! هيءَ به هڪ هجي،
پنهنجي کي پنهنجو، اوڀري کي اوڀرو ڪري.

اڳ پوءِ ڳڻي ئي کين جو، اڳ کان به اڳ هجي،
ان کي اڃان به ڇڏجي، ڀلي اڳيرو ڪري.

”اصغر“ سموري ڳالهه عمل سان ٿي هت نهي،
جيڪو هتي ڀلو ڪري، جيڪو برو ڪري.



تنهنجي ملڻ سان منهنجو مٿي مان ٿو ٿئي،
تازو اڃان به ايئن چوان ايمان ٿو ٿئي.

خنجر ۽ کاتيون نه پر، سرخي، اکيون، کجل،
مون لاءِ ڪهن جي واسطي سامان ٿو ٿئي.

جنهن کي چڪاڻ ڇاهه مان چيڙن جي چاشني،
ڪيڏو هجي به جمهور اهو جوان ٿو ٿئي.

مون تي ائين نه شوخ نظر جو تون وار ڪر،
ڪجهه رحم ڪر نظر جو نيشان ٿو ٿئي.

جنهن ۾ نه آهي عشق سو انسان ڪين آ،
جيڪو ڪري ٿو عشق سو انسان ٿو ٿئي.

ڪنهنجو وڃي ته ڪجهه نٿو، منهنجو ته اي پرين،
ناتي ۽ نينهن، دل سنڌو نقصان ٿو ٿئي.

منهنجي مڃي نٿو رڳو، پنهنجي مڃائي ٿو،
”اصغر“ کي ڳالهه انهي جو ارمان ٿو ٿئي.



اٿين يار منهنجو هزارن ۾ پڌرو،
جيئن چند سھڻو ستارن ۾ پڌرو.

جنين گل گلابي آگلڙن ۾ هوندو،
تيئن محب ميڙن قطارن ۾ پڌرو.

پلي يار يارن پيارن سان پيڻيو،
پرڻ آهي يارن پيارن ۾ پڌرو.

نظارا اوهان ڪجهه ڏٺا پيا به هوندا،
مگر هي نظارو، نظارن ۾ پڌرو.

پياري ٿو پيالو محبت جو، جيڪو،
اثر ان جو ٿئي ٿو خمارن ۾ پڌرو.

گھڻو ضبط دل تي رڪان ٿو اي ”اصغر“،
مگر درد ٿئي ٿو پڪارن ۾ پڌرو.



ٿيندو ٿيندو سڪ سڪار.
ويندو ويندو ڏڪ ڏڪار.

گذريو آڪجهه گذري ويندو،
ورندو نيڪ سڀاڳو وار.

ڏڪ ڏولاوا هي سڀ ويندا،
ٿر، برٿيندو باغ بهار.


سارو ڏينهن ٿا سانگي سارن،
مينهن مندو ۽ مينگهه ملهار.

سهندي، سهندي ڪيسين سهندي،
ڌارين جو هي ڌرتي بار.

ڌارين سان دل ڪانه هي لڳندي،
پنهنجن سان آڀختو پيار.

جيئي سنڌڙي جندڙي ٻولي،
ٻولي ملڙي هيئنڙي ٺار.

ننڊ پيون آن چوئون "اصفر"،
باقي مائو سڀ بيدار.



هر روز راهه يار جي ويٺو ڏسان ڏسان،
ايندو ڪڏهن اڳڻ تي پيو، مان پڇان پڇان.

جنهن جي اچڻ سان ٿي اچي مون لاءِ بهار سو،
آيو هو ڪين، هاڻ ٿو سمجهان خزان خزان.

اکڙين ۾ هاڙه جان پيو مهران ٿو وهي،
دل ۾ سياري مينهن جيان گونگو وسان وسان.

مون سان ڪري خبر نٿو ڪوئي صحيح صحيح،
ايندو پرين يا پاڻ مان ان ڏي وڃان وڃان.

سهڻا سوين سينگار جي محفل ۾ ويا اچي،
محفل جي مورريءَ مزو آڻيان ڪٿان ڪٿان.

مون هو چيو عجيب کي اچجان تون پاڻ پر،
ماري وڌو سڄڻ جي مون کي نه مان نه مان.

مون کان پڇيو ٿي دوستن ”روئين ٿو ڇا سبب“
تن کي چيم، ته يار لئه مان ٿور ٿان رٿان.

شايد لکيل ڪا پاڳ ۾ ”اصغر“ نه آخوشي،
پنهجي ئي پاڳ کي پيو، بس مان چوان چوان،



وئي برباد ٿي جن لئه سڄي هي زندگي منهنجي.
لٽيرا ٿي لٽيندا ئي رهيا، سي هر خوشي منهنجي.

پلا تن جي وڃي آڏو روئان روئڻ مان ڇا ورنڊو،
وري پي درد ئي ملندا سدا آڏل دڪي منهنجي.

دڪي دونهين پئي جيڪا دڪي آخر پري پوندي،
دڪي جي پئي پري هي دل، صفا ويندي پري منهنجي.

چوي جيئن تيئن ڪيان ٿو بس هلي ٿي ڪا نه دل آڏو،
ڏسو دل جي اڳيان ڪيڏي نه آهي بيوسي منهنجي.

ڪچيا جي ڪين هوندا سمجھ سي آخر لڇيا هوندا،
ڪڇيو ۽ مون لڇيو ناهي ڏسي ڇڏ سادگي منهنجي.

ڌڪاري ۽ ڌڪا ڏيئي تڙي ڪڍيو جنين در تان،
تڏهن پي پيو وڃان تن ڏي، جو آهي دل لڳي منهنجي.

انهي هوندي به پيو تن جي ڪيان تعريف اي. "اصغر"!
هجي ڪو پارڪو پر ڪي ۽ پر جهي شاعري منهنجي.



اڱن منهنجي پيارا اچين ها ته ڇا هو.
اچي روبرو تون ملين ها ته ڇا هو.


نه ڪنهن توکي روڪيو، نه ڪنهن توکي ٽوڪيو،
نه تون پاڻ پنهنجو پلين ها ته ڇا هو.

ڪڪر ڪارڙو ٿي، چپر چانورو ٿي،
سڄڻ سانورا جي وسين ها ته ڇا هو.

اڪراڪر مون کي ڏئي زندگي ها،
وڃين ڏور خط ڪو لکين ها ته ڇا هو.

حياتي ته مون ڀر گهري ڪا نه ٿي پر،
ڪوهڪ دم دلا سوبه ڏين ها ته ڇا هو.

هي بيمار ”اصفر“ هيو تنهنجو دلبر.
سيتائي کان سمڻا پجين ها ته ڇا هو.





يار پنهنجو ويو آ وڇڙي، ڀاڳ پنهنجي کي چوان.
باغ دل جو ويو آ اجڙي، ڀاڳ پنهنجي کي چوان.

جنهنجي اڀرڻ سان سڀيئي درد ويا ها مڃجي،
سو ستارو ويو آ نڪڙي، ڀاڳ پنهنجي کي چوان.

يار هو وڇڙي ويو ڪو پيار هو اجڙي ويو،
زخم پيا پهر هي اڏڙي، ڀاڳ پنهنجي کي چوان.

ڪا نه سگهندي دل سمي هي درد هڪاندا سڄڻ!
چو جو آهي دل ته هڪڙي، ڀاڳ پنهنجي کي چوان.

روح کي رڻندو ڏسي اڄ ڪيترن روئي ڏنو،
آجلي وئي ساري جندڙي، ڀاڳ پنهنجي کي چوان.

هن کي غيرن جي ئي وچ ۾ مون ڏٺو ”اصغر“ وري،
ڪاش روٽان ها مان چنڀڙي، ڀاڳ پنهنجي کي چوان.



ڪريان مان ڪهڙي شوق سان ڪنهن لاءِ شاعري.
دلبر نه آهي ڪو، نه هتي ڪائي دلبري.

دنيا سڄي ۾ ساڻيو ساڻي سڄي نه سو،
جيڪو ڏئي محبت ڏيان جنهن کي جيتري.

اڄ جا ڏسي هي دوست ۽ اڄڪلهه جي دوستي،
منهنجي اکين ۾ ٿو اچي پاڻي تري تري.

دنيا دورنگي آهي هي، دنيا جارنگ ڏس،
اشراف ڪمٽري ۾، ڪميٽي جي برتري.

رلندو رهيس مان عشق جي راهن ۾ روزِ شب،
هن راهه عشق ۾ نه ڪئي ڪنهن به رهبري.

مفعول فاعلات، مفاعيل فاعلن،
استاد سان نه ڪر سڪي ”اصغر“ تون همسري.



هر روز پيو ڪيان ٿو، تنهنجون پرين پڄائون.
ايندين تون خير سان شل، پيو ٿو گهران دعائون.

جاڻي به تون هجين پر آباد شل هجين تون،
ڪوسيون لڳن نه توکي، سهڻا سڄڻ هوائون.

ڪريان ته چو نه ڪريان توساڻ مان وفائون،
جي تون ڪرين ته پيو ڪر، مونسان جئين جفائون.

جنهن ۾ تون راضي ان ۾ آهيان اڳئي مان راضي،
تنهنجون رضائون آهن، منهنجون پرين رضائون.

شايد جهان جي تون هڪ جان آهين جاني،
آهن بڻيون بي رونق، هت توسوا فضائون.

توڪي ڏسڻ عبادت، سمجهان ٿو مان ته آهن،
تنهنجي ئي هت رضائون، تنهنجي ئي هت قضائون.

ساعت جو ٿئي نه ڪوئي محتاج هوند ”اصغر“.
ٿي بي اثر پون ٿيون، جنهن جون سڀئي صدائون.



هو ته نه آيا، منهنجا پيارا.
سڪندي سڪندي سال ٿيا سارا.

سور خزانئون، سور بهارون،
سور سمورا سيارا اونهارا.

ساريان سنياريان تن کي ويٺو،
جيڪي آهن ڏاڍا ويسارا.

لونُ لونءِ ۾ آلهر ڏڪن جي،
دل ۾ آهي درد جي ڌارا.

ڪيڏو قحط محبت جو هت،
ڪونه ملن ٿا سُڪا ڌارا.

شايد آ، دم تن لئه ترسيل،
آهن جيڪي ساهه سهارا.

”اصغر“ کي آ آس انهن جي،
پر هو ڪري ويا يار ڪنارا.



تون خدا نالي جدا مون کان نه ٿي.
تون خفا منهنجا مٺا! مون کان نه ٿي.


مون مٺين تي جي مٺيون توکي ڏنيون،
سا محبت چئو، خطا مون کان نه ٿي.

موت جو منظر هيو جنهن ڏينهن ڇا،
عید هئي پر توسوا مون کان نه ٿي.

عشق جي هيءَ ٿي اڃانڪ ابتدا،
عشق جي ڪا انتها مون کان نه ٿي.

جڳ ڏنا الزام ڪيئي تهمتو،
ته به ڪائي شڪوه گلا مون کان نه ٿي.

درد اصغر ڪي ڏٺو ڪيڏا مگر،
پو به تولئه بد دعا مون کان نه ٿي.





باوفا منهنجا پرين ڪيئن بيوفا توکي چوان،
تون ته مون سان ساڻ آهين، ڪيئن جدا توکي چوان.

تون ته سهڻن کان به سهڻو سرس آهين سونهن ۾،
مهه جبين توکي چوان يا مهه لقا توکي چوان.

جيئن پکين ۾ هنج آهي ۽ گلن ۾ جيئن گلاب،
تيئن ئي ماڻهن ۾ مان ماڻهو دلربا توکي چوان.

تون وفائن جو مجسم، ڪا نه ٿئي ڪلفت ذرو،
باوفا توکي چوان يا خود وفا توکي چوان.

واسي ڇڏيو جنهن بدن منهنجو سڄو خوشبوءِ سان،
اهڙي خوشبودار گلشن جي هوا توکي چوان.

تون ڪٿي آهين ته اصغر ڪي نه آهي درد ڪو،
چون ٻو مان پنهنجي دردن جي دوا توکي چوان.



مون وفاداري به ڪئي، پر بيوفا اڄ ٿي ڏسان.
سال جنهن سان گڏ رهيس، تنهن کان جدا اڄ ٿي ڏسان.

مون کان دنيا هي خفا ٿيندي رهي آهي مگر،
مان به دنيا کان ڦري، هيڪر خفا اڄ ٿي ڏسان.

ڪيترا سهڻا ستمگر ها ڪندا مون تي ستم،
منهن رکوءَ ڪو ستمگر مان پلا اڄ ٿي ڏسان.


ڪيترن ئي رهنمائي ڪئي، نه حاصل ڪجهه ٿيو،
هان پنهنجو پاڻ رهبر رهنما اڄ ٿي ڏسان.

شيخ! منهنجي شوق ۾ گستاخي چوڻو تون ڪرين،
يار جي ڳل تي ته ترجيان رونما اڄ ٿي ڏسان.

مون ته پنهنجي دل جو عيوض ڪو نه هئو ڪنهن کان وتو،
مان ڪري واپار دل جو، دلربا اڄ ٿي ڏسان.

مون محبت ۾ حجابن کان سدائين ڪم وتو،
ٿي چوي دل بي حجاب ۽ بي ریا اڄ ٿي ڏسان.

مون ته مطلب واري ياري دوستي ڪنهن سان نه ڪئي،
مان به ٿورو مطلبی "اصغر" ادا اڄ ٿي ڏسان.



ٿو لکي درد ڀريا گيت غزل ڀرديسي.
آهي هر ڪنهن جو ٻڌل ۽ هو ڏنل ڀرديسي.

چوستا بيت ۽ وايون به سندس ڇا چئجن،
يارا مون کي ته گهڻو آهي وڻيل ڀرديسي.

ساه منهنجي ۾ سدائين سو سمايل آهي،
روح منهنجي ۾ رهيل آ ۽ رتل ڀرديسي.

جيترو سمجھ ڀريو تيترو آهي سادو،
۽ سخي دل جو آهي روح چٽل ڀرديسي.

هن کي ڄاڻي ۽ سڃاڻي ٿو هتي هر ماڻهو،
لوڪ ۾ ناھي ڪنهن کان به لڪل ڀرديسي.

ٿو جيئي ۽ هو مري قرب ذري لئه همدم،
قرب وارن جي اڳيان آهي ڪٺل ڀرديسي.

نظريو آھ سپن جوئي جداگانہ مگر،
ٿو عقيدتي ۾ لڳي، سامي سچل ڀرديسي.

ڪنهن پڇيو، ڪهڙو آ، استاد تنهنجو اي ”اصغر“!
مون روايتو ته سڄڻ سائين پيرل ڀرديسي.



وري مند آئي نه دلدار آيو.
سڄڻ ڪين منهنجي لهڻ سار آيو.

گمٽا وار آيا سي گذري به ويا پر،
سڄڻ جي ملڻ جو نه ڪو وار آيو.

بنا ڪنهن سبب جي رسي هو هليو ويو،
مگر هن جي ڪاوڙ تي پي پيار آيو.

لکيو مون هيو خط پرين ڏي اچڻ لئه،
مگر موت ۾ آهي انڪار آيو.

سيئي خيال منهنجا ويا منتشر ٿي،
ٻڌڻ ۾ جو ڪنهن جو ڪو سڌڪار آيو.

اٿي ۽ ڏنم جو ته حيرت وٺي وئي،
تي رهندو ڪنهن جو بکيو ٻار آيو.

اڙي دل ٿي ڪهڙي طرح آسرو ڏين،
اجما عيد آئي، اجمو يار آيو.

الائي ڇو ”اصغر“ اڳئين عيد وانگر،
نه هن عيد تي پي هو منار آيو.



چمن ۾ نه کائي بهاري ٿي ڏسجي،
نه اهڙي کا موسم پياري ٿي ڏسجي.

گهمڻ لئه ويس باغ الفت ۾ ليڪن،
نه بلبل نه ڪويل به ڪاري ٿي ڏسجي.

نه ساڻي ٿو ڏسجي، نه مالهي به ساڳيو،
نه سنگت به ساڳي ۽ ساري ٿي ڏسجي.

خزان جو لڳي واءُ اهڙو ويو جو،
وڻن ۾ نه سائي کا تاري ٿي ڏسجي.

ڪسي منهنجي دريا کان ڪنهن موج مستي،
رڳو هاڻ سنڌوءَ ۾ واري ٿي ڏسجي.

نه ڪو باغ برسيل، نڪي رسمون راهون،
نه ڪا واٽ ٿي وندر واري ٿي ڏسجي.

رڳو ناهي ارمان ”اصغر“ جي دل ڪي،
مگر خلق ساري ڏڪاري ٿي ڏسجي.



جيئي سنڌڙي، جيئي سنڌڙي، جيئي سنڌڙي ساري.
جيئن سنڌ جا هي سڀ جيئن پورهيت هاري ناري.

پنهجن سان ئي پيار آ ڪرڻو، ڌارين کي بس ڌار آ ڪرڻو،
توڪي مونکي ڪرڻي آهي، پنهنجن جي پوئواري.

سوري سڏي ٿي سورهيہ آتون، نه نه چا جي اڄ ڪر ها تون،
سوچين چا ٿو، سنڌڙي کان چا اٿئي جندڙي پياري.

سچ تي سر ڏين جي ستي ماءُ وڌي آ چمندي،
سنڌي سپوت اهوئي آ، جنهن ماءُ جي ٿڃ نه ڪاري.

وير ته واري وربو اصغر، ماري ماري مربو ”اصغر“،
ڪڏهن ڇڏي ميدان نه ڀڄبو. ٿيڻو ناهي مياڙي.



ويندس ٿي آءِ پاڳل دانهون ڪري ڪري.
توڪان پرين جي پل به ڪو، ٿيندس پري پري.

مون کي نه آزماءِ تون پاڻان پري ڪري،
منهنجي ڪٿي ٿي توريءَ ساعت سري سري.

آهي چڱو ته پياس پياسن جي دور ڪر،
ڏي منڙي مُرڪ سان تون ساغر پري پري.

ايڏو ستم ظريف ٿيڻ نڪ ناهي دوست!
ماڻا ڪري نه مارتون، مونکي ذري ذري.

سيڪي ٿو سمجهان آخر انسان آهيان مان،
منهنڙو مٽيندو ٿو وڃين، مون کان هري هري.

راتين جو جاڳي جاڳي گذاريان ٿو توسوا،
ڄڻ جسم ٿو چراغ جيان هي پري پري.

اصغر سان کين سونهين ٿي اهڙي هي بي رخي،
ڏس ڪوڏيان دلربا پنهنجو ڌري ڌري.



نئون سال توکي مبارڪ مٺا آ.
سدا خوش رهين تون، هي توکي دعا آ.

پراڻو هو جيئن تيئن ويو ٿيڻ گذري،
نئون سال ٿيو اڃ وري رونما آ.

مٺا تون به مون لاءِ گهر ڪي دعائون،
جو منهنجو سو تنهنجو هو بيشڪ خدا آ.

نئين سال جو ڇا ڏيان توکي تحفو،
”هي دل، هي جگر نذر تنهنجي وٺا آ“.

نئون سن واڌايون نئون نينهن لايون،
هلي آ، هي ”اصغر“ جي توکي صدا آ.



زندگي جو ڪيئن ڪٿيان هيڏو سفر،
توسوا منهنجو ڏکيو آهي گذر.

تو اڳيان مان عشق جو آهيان ثبوت،
واراڻيا، خشڪ چپڙا چهر تر.

تون اگر آهين ته آهي هر خوشي،
ورنه توريءَ مون لاءِ آهي حشر ير.

ڪا خوشي آهي تڏهن پي عارضي،
ان خوشي جو ناھي دل تي ڪو اثر.

مان ته تنهنجي پيار ۾ شيشي جيان،
تون ته آهين نفرتن جو چن پٿر.

تون سدا سرھو لڳين ڏاڍو مگر،
تو جدائي ۾ جلي منهنجو جگر.

ڏيئي ”اصغر“ ڪي اچن جو آسرو،
او مٺا سائين! اچن واري ته ڪر.



ٿا گذاريون يار تنها پيار ۾.

ڪيترا ٿي وياسين رسوا پيار ۾.

هڪلايون، هي جدايون، جمهورڻا،

ڏک پوڳياسين هي ڪيڏا پيار ۾.

ڇا ڏنوسين. ڇا مليو آ پاند ۾،

هي ڪياسين ڪين ليڪا پيار ۾.

تون به ٽوڪڻ وارا عاشق بڻجي ڏس،

۽ ڪمائي ڏس ڪي تمغا پيار ۾.

ڇو طرف هئا درد جا ٿوهر رڳو،

آهي جيون ڄڻ ته صحرا پيار ۾.

شهر ۾ پرڪياسين بڻجي اجنبي،

سڀ سڄڻ پنهنجا پراوا پيار ۾.

پياس من ۾ پائي ”اصغر“ ٿي رليو،

تون هئين حالانڪ، دريا پيار ۾.



برهه کاڌو دل ۾ جو پڙڪو پرين!
دل جگر ۾ پئجي ويو پڙڪو پرين!

چو طرف دردن کي گهرو وري،
جن لٿو لشڪر ڪري ڪڙڪو پرين!

آيو ائين طوفان دل بستي اندر،
من وٽن ۾ پئجي ويو ٽڙڪو پرين!

سانت مس مس ٿي وئي آ شهر ۾،
ڪنهن وري لاتوا هو ٽڙڪو پرين!

عاشقن سو سور کاڌا عشق ۾،
ڏي نه دردن جو وري ڌڙڪو پرين!

دل چيو ”اصغر“ اٿي ڪر آجيان،
درتي ٿيو آهي وري ڪڙڪو پرين!



پيار ڏئي پوچني جدا ٿو ڪرين.
ڪيڏي ڪاوڙ جي انتها ٿو ڪرين.

توڪي پنهنجي جو قدر ٿي ڪونهي،
تون رڳو غير سان وفا ٿو ڪرين.

ايڏو بيزار مون منجهان آهين،
موت جي مونکي بس دعا ٿو ڪرين.

ٿو وئين ڪم جفا شعاري کان،
هي ڪهڙو فرض تون ادا ٿو ڪرين.

درد مندن جي دل ٿو آزارين،
تون ئي چئو اي زمانا چاڻو ڪرين.

جنهن کي تنهنجو ضرور ٿي ڪونهي،
ان جي ”اصغر“ رڳو پڇا ٿو ڪرين.



عشق ۾ جئين جئين اونها ٿا لهون.
دنيا وارن کان پري پيا ٿا لهون.

ڌار ٿيندي توکان ائين محسوس ٿيو،
تو سوا هر گز نٿا جڳ ۾ نهون.

عشق کائيندو وڃي اڏوهي جيان،
اوچتو ٿا ڄاڻ اي دلبر ڊهون.

ظاهري جيڪر ٿيون پيا ٿا فنا،
برهه ۾ بڻجي بقا پيا ٿا رهون.

شاعري ۾ پاڻ پلٽيون ٿا پيا،
وهڪرن جان پاڻ اصغر ٿا وهون.



هي عشق ڪئي عنايت، اَلڪا ملي ويا.
هي سور پور سوچون صدمو ملي ويا.

عاشق جو ڪم رڳو آ تڙپڻ، لڇڻ، پڇڻ،
دک درد دل ۾، سر ۾ سودا ملي ويا.

توڪي ملي نزاڪت ۽ سونهن سوپيا،
ڏس مونکي ڦٽ جگر تي ڪيڏا ملي ويا.

توڪي کلڻ تڙڻ لڻه ناهيو خدا مگر،
مونکي ته روح رازا، سڌڪا ملي ويا.

توڪي ته راس آئي، هن شمر جي هوا،
مون مست ڪي رڻن جا رستا ملي ويا.

مون دوستن کان چاهيو دنيا ۾ پيار بس!
پرتن وٽان اي ”اصغر“ دوڪا ملي ويا.



رات جو هي غم وڏيندو ٿو وڃي،
ڏينهن جو ڏک چڻ ڏيندو ٿو وڃي.

تون جڏهن کان ٿي ويو آهين خفا،
ڇا الائي مون کي ٿيندو ٿو وڃي.

تون اڃا ڪهڙي سزا ڏيندين خدا،
ڏنڊ جيون سڀ ڀريندو ٿو وڃي.

دوستن کي زهر ٿي آهيان لڳو،
۽ زمانو بس ڇڏيندو ٿو وڃي.

سوچ جو هي سلسلو ڪٽجي نٿو،
عشق بس آزار ٿيندو ٿو وڃي.

تون ته ڌاڙيل آن دلين جو اي مٺا،
لوڪ سارو ايئن مڃيندو ٿو وڃي.

شهر ۾ آيو، نه ملئين تون مگر،
هاڻي ”اصغر“ هٿ مليندو ٿو وڃي.

چیت

ڪنهن ڪجي ٿي، بوند پوي ٿي،
هیر لڳي ٿي، خوشبوءِ اچي ٿي،

مُند مهڪي ٿي، شايد ايندين.

— اصغر سيتائي



توبن دنيا ۾ اومئڙا!
منهنجو آهي پيار بڻيو.
چوري پار جيان.

جيئن وڃي ٿو ڏينهن گذرندو،
هانءَ وڃي ٿو منهنجو ٻڌندو.
پاڻي ٿي پاڻ تي بڻيو آهيان،
ڄڻ ڪنهن بار جيان.

رهجي ويا ازمان هزارين.
سورن جا سامان، هزارين.
دل ٿي ويئي داڻا داڻا،
ڇنل هار جيان.

سانو گذريا، ويون ملهارون.
موتي آيون ڪونه بهارون.
سڪڻو جيون، ڄڻ ڪنهن وڻ جي،
سڪل تار جيان

بي چئي دل کي ڪيئن ڪيان مان.
تون ئي چئو هت ڪيئن جيان مان.
رهجي ويو تون آهين مئڙا،
من ۾ سار جيان.



مان تنهنجي نالي مٺڙا، منهنجا سمڻا او سانولڙا!
روئي خط لکايان، ميان تنهنجو روز پڇايان.

کانگ ڪبو تر قاصد ڪيئي ماڻهو پي ته مڪا مون،
نياپا سٺيها تن آجي هٿان هئا توڏي هي ته مڪا مون،
پرو نه اڃان تون آئين، دل جو ڪنهن کي حال ٻڌايان.

چاه ۽ چاهت توسان آهي، منهنجو عشق برابر،
منهنجو آهي عشق ته اهڙو جهڙو مشڪ برابر،
جي تون چوين هن عشق جي مشڪ کي ملڪن منجه چتايان.

منهنجا گيت غزل پي تولي، تولي بيت ۽ وايون،
”سيتائي اصغر“ تولي دل ۾ جوڙيون آهن جايون،
تو کي ساه ۾ سانڍي ٿو مان اڪڙين منجه لکايان.





اک ڦڙکي ٿي، شايد ايندين.
دل ڌڙکي ٿي، شايد ايندين.

اک جي ڦڙڪن جي ڦڙڦڙي،
دل جي ڌڙڪن جي ڌڙڌڙي،
اٿين لڳي ٿي، شايد ايندين.

کنوڻ کجي ٿي، بوند پوي ٿي،
هیر لڳي، خوشبوءِ اچي ٿي،
مند مهڪي ٿي، شايد ايندين.

ساڄي هٿ مان گرھ ڪري ٿو،
کاٻي هٿ تي سرڻو سري ٿو،
هڏي اچي ٿي، شايد ايندين.

منهنجي اڱڻ تي ڪانگ لنوي ٿو،
ساري "اصفر" ساه وڃي ٿو،
تانگه وڌي ٿي، شايد ايندين.



آ سرنهن ۾ ٿي ٿولهار پرين!
وري واڳ وطن تي وار پرين!

جھليا مٿن تازا موڙ وري،
پيا چيٽ گھمن ڪيئي جوڙ وري،
ڏينهن توکي ڏئي ٿيا ڪوڙي وري،
دل ٽولڻ آ بيقرار پرين!

آڌر تي سائو ويس ڍڪيو،
گل گل سان پيو آيار پڪيو،
سج شرم کان آ ڪڪرن ۾ لڪيو،
ڏسي سنڌڙي جو سينگار پرين!

آ ميل ملاپ جي مند آئي،
اڄ محبت ٿي ماري تنمائي،
ساري توکي ”اصغر سیتائي“،
اڄ ان جي لهي وڃ سار پرين!




آئين نه اڄ به دلربا ٿيندي وڃي پئي شام،
توڪان سواءِ منهنجي ٿي وئي آندو حرام،
آئين نه اڄ به دلربا!!
آئين نه وو پرين!

تنهنجي اچڻ جو ڪوئي ڏسجي نه ٿو نشان،
دل ۾ اهو ٿو مون کي وڌندو وڃي گمان،
اڄ رات تنهنجو ڪاٿي ٿيندو الائي قيام،
آئين نه اڄ به دلربا!!
آئين نه وو پرين!

اچڻو نه هو جي توکي مون کي ڪرين ها ڄاڻ،
تنهنجي حضور ۾ ته مان پهچي وڃان ها پاڻ،
پر توتان ته اهڙو آيو نه ڪو پيام،
آئين نه اڄ به دلربا!!
آئين نه وو پرين!

غيرن جي تون چوڻ تي سمجهين ٿو مون کي غير،
سمجهي تون غير، پنهنجا پويان ڪرين ٿو پير،
تنهنجو غلام ”اصغر“ تنهنجو آهي غلام،
آئين نه اڄ به دلربا!!
آئين نه وو پرين!



آءِ اچي مل، مون کي آهي،
 تن ۾ تنهنجي تات پيارا!
 تن ۾ تنهنجي تات.
 توبن جهڙا ڏينهن ڏکڻ جا،
 تههڙي آهر رات پيارا!
 تن ۾ تنهنجي تات.
 توله دوري ڳالهه نه ڪائي،
 مون لئه دوري ڪات پيارا!
 تن ۾ تنهنجي تات.
 توجا هيڪر مون سان ڪئي هئي،
 ڪر سا پهر بات پيارا!
 تن ۾ تنهنجي تات.
 وائي پي ڪا وات نه آهي،
 وائي تنهنجي وات پيارا!
 تن ۾ تنهنجي تات.
 وينهي وينهي ٿيڻ ويا،
 آخر ٿي پريات پيارا!
 تن ۾ تنهنجي تات.
 اصغر سان انهيڪر چاچي،
 هيڪر ڪر تون ها ته پيارا!
 تن ۾ تنهنجي تات.

واپو

آئون راڻو وقت جو،
تون به ته ڪا مهل،

اڄ ته جوڀن ماڻيون.

— اصغر سيتائي



وڏي وٽ پييار،

پر نه ڄاتو تو پرين!

هُو جو آهي عيش ۾،

سوئي منجهه آزار.

پر نه ڄاتو تو پرين!

ڪوهتي نادار آ،

ڪوهتي زردار.

پر نه ڄاتو تو پرين!

مھڪي ٿو ڪو گل جيان،

ڪوهتي آخار.

پر نه ڄاتو تو پرين!

قرب بنا اي ڊوليا،


ڪوڙو هي سنسار.

پر نه ڄاتو تو پرين!

تسوسان ”اصغر“ عشق ۾،

ڪيڙا قول قرار.

پر نه ڄاتو تو پرين!



مانجهاندي جو ماڳ،
هي جو هت ڏسين پيو.

جاڳن سان جھان آ،
جاڳ اٿي تون جاڳ.
هي جو هت ڏسين پيو.

ننڊ نهوڙيا ڪيترا،
آهي ننڊ نپياڳ.
هي جو هت ڏسين پيو.

پيرو آ، يا پيروي،
راڳي جو هي راڳ.
هي جو هت ڏسين پيو.

”اصغر“ آئون ننڊ ڀر،
جاڳي ٿو ويهراڳ.
هي جو هت ڏسين پيو.




تون نه آئين رات،
رات ڏلي وئي ڊوليا!

هائ! هي جو پينڙو،
هائ! هي حيات،
رات ڏلي وئي ڊوليا!

ويندي ويندي ڏئي وئين،
سورن جي سوڳات،
رات ڏلي وئي ڊوليا!

ڏکيو ڪيڏو ڏانءُ هو،
ڏنپ ڏنا هي ذات،
رات ڏلي وئي ڊوليا!

آهي ”اصغر“ ڪي اها،
ههرا ڪهرا تات،
رات ڏلي وئي ڊوليا!



تون ۽ مان ساڻهي،
په ته ٻارنهن آهيون!

جڳ مخالف جي بڻيو،
پوءِ پيو چاڻهي،
په ته ٻارنهن آهيون!

ڏس! مون تنهنجي کان وو،
دل نه آلاڻهي،
په ته ٻارنهن آهيون!

ڏسڻو آهي ڏيهه ۾،
ڪنهن ناهي ڏاڻهي،
په ته ٻارنهن آهيون!

آءُ ”اصغر“ ڳوليون،
ڪاڻهي دل ڦاڻهي،
په ته ٻارنهن آهيون!



ڪوڏين ڪان سستو،
پيارو ڪامي ٿو هتي.

پيار جو ٻيون نالو،
دوڪوئي دوڪو.
پيارو ڪامي ٿو هتي.

هٻرو چا شيشو،
شيشو چاهيرو.
پيارو ڪامي ٿو هتي.

عيسو چا موسو،
وڏي وٽ پيو.
پيارو ڪامي ٿو هتي.

جيئرو مُردو ٿو ٿئي،
مُردو هٿ جيئرو.
پيارو ڪامي ٿو هتي.

”اصغر“ همڙي حال ۾،
جلي ٿو جيرو.
پيارو ڪامي ٿو هتي.



مون کان ڪين پڇو،
ڳالهيون منهنجي ڳوٺ جون.

اڃ ڪلهه آ، آفيس ۾،
ڏٺو پٽ چٽي جو.
ڳالهيون منهنجي ڳوٺ جون.

دهل وڃي دوسو مڙي،
پڪو پهاڪو.
ڳالهيون منهنجي ڳوٺ جون.

رڳو گل ففير سان،
هِن ڪي آ تان ٿو.
ڳالهيون منهنجي ڳوٺ جون.

ڏاڍو چغل خور آ
ڪپتو ڪارو.
ڳالهيون منهنجي ڳوٺ جون.

شاشو خان بڻيو وڌي،
رئيس جو چمچو.
ڳالهيون منهنجي ڳوٺ جون.

وڏيري جون مستيون،
هِن هِن کان به ٻڌو.
ڳالهيون منهنجي ڳوٺ جون.



منهنجي تن من ڪي،
منهنجي نيٽن ڪي،
اوسيئڙو تنهنجو پرين!


ڪهڙا رستا، ڪهڙيون راهون،
راهن رستن ڪي،
اوسيئڙو تنهنجو پرين!

توڪي آهي سڪ ته پوءِ،
تنهنجي ساجن ڪي،
اوسيئڙو تنهنجو پرين!

وڻ وڻ واکا تنهنجا،
ڳوٺن، ڳليين ڪي،
اوسيئڙو تنهنجو پرين!

”اصغر“ گيت غزل ته ڇا!
واين، بيتن ڪي،
اوسيئڙو تنهنجو پرين!





سڪ ۽ سونهن سواءِ،
پُسي پُسي آڻه تون.

توڪي چئجي چا اڃا،
ڪولسي اودنڀيا!
پُسي پُسي آڻه تون.

سُڌ نه توڪي سڪ جي،
سونهن به ڪل نه ڪا.
پُسي پُسي آڻه تون.

ڄاڻين محض ستمگري،
توڻ ناهي وفا.
پُسي. پُسي آڻه تون.

توڻ چاه نه آه ڪو،
توڻ نينهن نه آ.
پُسي پُسي آڻه تون.

توڪي ”اصغر“ تون ئي چئ،
ڪيئن ڪري وهوا.
پُسي پُسي آڻه تون.



برساتي باتيون،

تنهنجي منهنجي پريت ۾!

وين ٿيون ويڙاڳ ۾،

قربن جون ڪاتيون.

تنهنجي منهنجي پريت ۾!

ڪوڙ ڪڙڪيون روح ۾،

جهاتيون ئي جهاتيون.

تنهنجي منهنجي پريت ۾!

چانهه هي سينا سپر،


چانهه هي ڇاتيون.

تنهنجي منهنجي پريت ۾!

ڏينهن آهن ڏينهن پر،

راتيون پي راتيون.

تنهنجي منهنجي پريت ۾!



ڳوليون هت منزل،
اچ ته جوڀن ماڻيون!

آئون راڻو وقت جو،
تون به ته ڪا مومل،
اچ ته جوڀن ماڻيون!

پيار جي پريتم! پنڌ ۾،
شوق به آ شامل.
اچ ته جوڀن ماڻيون!

ڪڙي آءُ رباب تون،
مڇايون محفل.
اچ ته جوڀن ماڻيون!

تو وٽ آهي سونهن ۽،
مون وٽ آهي دل،
اچ ته جوڀن ماڻيون!




تنهنجي منهنجي سڪ،
ڪير ٿو سمجھي سگھي.

تون مان هڪ پئي جا،
ڳالهه پنھي جي هڪ.
ڪير ٿو سمجھي سگھي.

تنهنجي منهنجي تانگه ۽،
تنهنجي منهنجي چڪ.
ڪير ٿو سمجھي سگھي.

جانان! پنهنجي پيار ڪي،
ظاهري يالڪ.
ڪير ٿو سمجھي سگھي.

”اصغر“ پنهنجي عاشقي،
منڊي تي جيئن ٿڪ.
ڪير ٿو سمجھي سگھي.



تنهنجي آس تمام.
اکڙيون تنهنجي آسري!

جهڙو مون لاءِ صبح آ،
تھڙي مون لاءِ شام.
اکڙيون تنهنجي آسري!

تنهنجا وئرت واعدا،
تنهنجا ڇا انجام.
اکڙيون تنهنجي آسري!


ڪاش! ائين سوچين نٿي،
برھ نہ ٿئي بدنام.
اکڙيون تنهنجي آسري!

ڪوئي ”اصغر“ ڪي به ڏي،
ڪو ته املهه انعام.
اکڙيون تنهنجي آسري!

چۇستا

پنهجي مقصد جي ئي تن ۾ تاس رک،
پنهجي منزل تي پڄڻ جي پياس رک.
ڏي سدا زنده دلي جو ئي ثبوت،
دل ۾ زنده پنهنجي هر هڪ آس رک.

— اصغر سيتائي



پنهنجي مقصد جي ٿي تن ۾ تاس رک،
پنهنجي منزل تي پڄڻ جي پياس رک.
ڏي سدا زنده دلي جو ٿي ثبوت،
دل ۾ زنده پنهنجي هر هڪ آس رک.



موت ڪوئي مسئلو ناهي پرين!
موت کي مارڻ جو سک سمڻا هنر.
ڪارنامو اهڙو ڪر دنيا اندر،
ليکجين دنيا ۾ زنده نامور.



جنهن ۾ ناهي درد جي ٿي كيفيت،
سابه دل، دل ڪهڙي چئبي اي مٺا!
جيڪا محفل کين بخشي ٿي سرور،
سابه محفل ڪهڙي چئبي اي مٺا!



قوم کي پاڻ ٿي سمي دڳ لائون،
چوٽه رهبر روز ٿا پٽڪي وڃن.
ووت سانگين جا وٺي ايوان ۾،
۽ ٿا ليڊر سستي اگه وڪجي وڃن.



لٿيرو جو هر وقت آهي لٿيندو،
 ڪڏهن ويندو لٿجي لٿيرو به آهي.
 سدائين نه رهڻي آهي رات ڪاري،
 ڪڏهن ڪو ته ايندو سويرو به آهي!



سا پيلا ڪهڙي آ ڪم جي زندگي،
 جنهن ۾ ناهي فڪر جي آزادگي.
 جنهن جي آهن سوچ تي تالا لڳل،
 سو به دنيا ۾ آ ڪهڙو آدمي.



زندگي آ پيار جي ئي ابتدا،
 پيار جي پو ڪا به ناهي انتها.
 زندگي جي آه مدت مختصر،
 پيار کي ليڪن بي انت آهي بقا.



جتي ذات ۽ ڏانءُ گڏجي وڃن ٿا،
 اتي شعر از خود ئي لکجي وڃن ٿا.
 لکن شعر جيڪي پنهنجي قوم لاءِ ٿا،
 اهي قومي شاعر ئي بڻجي وڃن ٿا.



ديس کان سر کي منڻو ڪرڻو نه آ،
ديس ۽ ديسين مٿان سر گهوريو.
جي حياتي آهي اصغر ديس لاءِ،
ڏاڍ جو ڏونگر پيو هي ڏوريو.



هي ڏينهن آيا رات، خبر ڪانه ٿي پوي،
ڪيئن آهي ڪائنات، خبر ڪانه ٿي پوي.
ماڻهو به ساڳيا ۽ هي مسيحا به ساڳيو پر،
ماحول واهيات، خبر ڪانه ٿي پوي.




ڪري اعلان اهڙوئي وري نئين سر ٻڌايو تن.
ڪسي هڪڙي کان چڱو مڙسي، چڱو ٻئي کي ٻڌايو تن.
سياڻن جي چوڻ موجب ائين سمجهو ته اي ”اصغر“،
گڏه ساڳيوئي آهي پر رڳو اثر مٽايو تن.



چاچوان هن شهر کي،
هي شهر آيا ڪربلا.
جو هتي بي ڏوهه ”اصغر“،
ڪيترا ڪسجن پيا.





ڪلفتن جا ڪو وجهي ٿو چار هت.
الفتن جا ڪو وجهي ٿو چار هت.
بحر دنيا ماڻهو ”اصغر“ مير بحر!
حرڪتن جا ڪو وجهي ٿو چار هت.




ٿڪا نين جن لئه نهاري نهاري.
سڄڻ سي ته ويٺا وساري وساري.
هيا سور جيڪي سياري ۾ ”اصغر“،
اهي سور ساڳيا اونهاري اونهاري.



رئڻ سان به هيڪر رهن ٿي نه ٿا.
سڄڻ پنهنجي ضد تان لمن ٿي نٿا.
ڳڙي جيڪي آهن پيا ڳل تي ڳوڙها،
اهي لڙڪ هائي سڪن ٿي نه ٿا.



ٿي ڏيڪاري ڪو بلاول سنڌ ۾.
پاڻ گهاٽي ۾ ڪو پيڙائي ڏسي.
۽ عنايت جان ڏئي سرڙو سڄڻ!
سنڌ سان هيئن پيچ ڪو پائي ڏسي.



کلین سان، گلن سان به گھاري ڏنو ٿم.
پتين سان، پنن سان به گھاري ڏنو ٿم.
رڳو گل، پتين سان نه آهيان رهيو پر،
ڪنڊن ئي ڪنڊن سان به گھاري ڏنو ٿم.



ننڍن سان، وڏن سان به گھاري ڏنو ٿم.
چڱن سان، مٺن سان به گھاري ڏنو ٿم.
ڪٽن سان، نه ڪارن سان آهيان رهيو پر،
مٺن سان، ڪڙن سان به گھاري ڏنو ٿم.



سڄن سان، انڌن سان به گھاري ڏنو ٿم.
پوڙن سان، گونگن سان به گھاري ڏنو ٿم.
نه سياڻن کان سياڻن سان آهيان رهيو پر،
چرين کان چرين سان به گھاري ڏنو ٿم.



سُٺن سان، ڪنن سان به گھاري ڏنو ٿم.
هِنن سان، هُنن سان به گھاري ڏنو ٿم.
نه ماڻهن سان ماڻهو ٿي آهيان رهيو پر،
جنن سان، پوتن سان به گھاري ڏنو ٿم.



زور ڪنهن جي تي الائي ٿو لڙين.
پاڻ ڪي سمجهين ٿو سرڪاري غنڊو.
واهه جو رکوال آهين قوم جو،
قوم تي بيٺو ڪنيون آهين ڏنڊو.



آ اخلاق بس ماڻهپي جي نشاني.
مگر هي الائي ڇو چڙواڳ آهي.
ڏسڻ ۾ ڪلچڻو، ڪميٽو ڪجرا،
نڪو منهن، مٿو ٿس، نڪو ماڳ آهي.



دنيا ڇڏي وڃي ته سڄي ڀر! ڇڏي وڃي.
دربان جي مجال آ، جو در ڇڏي وڃي.
دنيا ڪي آهي، دنيا جي يارو طلب رڳو،
درشن جو طالبو ڪيئن دلبر ڇڏي وڃي.



خط سڄڻ تنهنجو ملير تنهنجو قسم روئي ڏنم.
حال ۽ احوال هي تنهنجو پڙهيم روئي ڏنم.
پنهجي دشمن جو لکيل هو نانءُ تنهنجي ناءُ سان،
نانءُ جو پئي نانءُ سان ”اصغر“ ڏنم، روئي ڏنم.





نون رڻو مونڪان پرين اڃ ٿو وڃين ڪاڏي وڃان.
منت منهنجي ڪانه ٿو هڪڙي مڃين ڪاڏي وڃان.
هو سهارو تنهنجو ئي بس تنهنجي ”اصغر“ کي مگر،
تون به ٿو جيڪر وري پيرو پڃين ڪاڏي وڃان.



ٿو سڄڻ مونڪان رسين ڏس! هي ته آبي واجبي.
گڏجي غيرن سان گهمين، ڏس! هي ته آبي واجبي.
پل رسي وڃ پر نه غيرن سان گهمڻ توکي نهي،
تون نه ”اصغر“ سان نهي، ڏس! هي ته آبي واجبي.



ڪجهه نه چوندس يار توکي منهن مٿي وڃجان پلي.
جڏ مران تون لوڙهه منهنجو پو لٽي وڃجان پلي.
اُت پرين هڪ مان ۽ منهنجا ٻيا ڄاڻن منڪر نڪير،
قرب مون ”اصغر“ کان تون پنهنجو ڪٿي وڃجان پلي.



هر سور تنهنجو سهڻا، سهڻو اٿم، پيو سهيو.
ڇڏيو نه شهر تنهنجو، تنهنجي شهر ۾ ئي رهيو.
توسان جيئڻ، مرڻ آ، پلجي نه ناتو چنبو،
ڪاوڙ جي باوجود به نهڻو اٿم پيو نهيو.





منهنجو پيار پهرين ۽ آخري به تون آن.
محبوب هڪ لڪل تون ۽ ظاهري به تون آن.
تنهنجي ئي شوق، عشق جو، مون ۾ شعور آهي،
منهنجو آهين شعور تون ۽ شاعري به تون آن.



محبوب تون ملين ته هي دنيا ملي پوي.
دنيا رڳو ته ڇا مگر، عقبي ملي پوي.
دنيا ته آهي واهه پر عقبي ته واهه واهه،
پر ڇا اڃا به مان چوان، ڇا ڇا ملي پوي.



مونکي ته پيار عيوض، تنهنجو پيار گهرجي.
هڪ بار کين ليڪن ٿو بار بار گهرجي.
هڪ ٿو سواءِ جڳ ۾ پيو يار ڪونه آهي،
پيو يار ڪونه گهرجي، پيو يار ڪونه گهرجي.



جي ڪڇون ڪٽجي زبان ڪوڙا لڳن.
جي لڇون، ڏوڏيون ڏنڀن عضوا وڍن.
سر هي "سيتائي" نه ٿيندا رائگان،
سر جي عيوض ٿيندو هي آج و وطن.





سمڻيون اڪيون سڄڻ جون شيشي شراب وانگي.
لٻڙا گلابي آهن ڳلڙا گلاب وانگي.
آهن ڀرون به جاڙا، اصغر عجيب ڏس تون،
جمارا ڏئي جهٽن ٿا دلڙي عقاب وانگي.



اسانڪي دعائون ڪرڻ وارا سائين،
اسانجون به آهن دعائون اوهانڪي،
رهو شاد آباد ها! قيام تائين،
لڳن ڪين ڪوسيون هوائون اوهان ڪي.




اڄ دل چيو ته مان به ڪجهه استاد تي لکان.
هن جي عظيم سات ۽ اتحاد تي لکان.
همت ۽ عزم، حوصلو هن جي ڏسي چيم،
والله! ڇڻ ٿو وقت جي فرهاد تي لکان.



ڏيو ٿا سڄڻ سور، ڪاڏي وڃون.
اچي ٿا پون پور، ڪاڏي وڃون.
جدا ٿا رهي ڪين ساعت سگمون،
چئو ٿا رهو دور، ڪاڏي وڃون.





پوراڇ تنهنجو پيم، روئي ڏنم تنهنجو قسم.
ياد جو توکي ڪيم، روئي ڏنم، تنهنجو قسم.
هي ڏسي حالت چيو سڀني ته ”اصغر“ ڇا ٿيو،
”ڪو سبب ڪونهي“ چيم، روئي ڏنم، تنهنجو قسم.



پيار کان باز هيءَ دل اچي ئي نٿي.
پوئتي هڪ قدم دل هٽي ئي نٿي.
ڏاڍي ڪوشش آ ”اصغر“ ڪئي مون مگر،
آهي گونگي ۽ پوڙي پڙي ئي نٿي.



پيار کان پير پوئتي ڪري ئي نٿي.
هي ڏڪن، ڏاکڻن کان ڌري ئي نٿي.
جاءِ اوکيءَ تي ”اصغر“ اڙي دل وڃي،
وس ورائڻ جا مون ڪيا، وري ئي نٿي.




ڪا منهنجي عشق ۾ ٿي هار ڪانهي.
وڻي تو ۾ ۽ مون ۾ وار ڪانهي.
ڏني تو آ خوشي اهڙي پرين جو،
خوشي پيءَ جي رهي درڪار ڪانهي.

تیرو

سنت لاس جي سهڻي،
جهڙي جنت هوبهو،
پياري هن موهڻي.

— اصغر سيتائي



جنهن کي آهي زر،
زور وارو جـگـمـر،
آهي سوئي ڀر.



سڄو ڏينهن مرجي،
پگمر وهائجي، پر هي دوزخ،
پوءِ به ٿو ڀرجي.



ڪيئن رهي خوشحال،
پورهيت کي ڀرمار ٿو،
ڪري هٿ پامال.



لفظن جو ماهر،
سگهه ڏئي ٿو سچ جي،
ديس جو هي شاعر.



هڪ سونمن پيو هي سچ،
ايمان آهي ڪويءَ جو،
من ۾ محبت مچ.



ڌرتيءَ ڄڻ ڀاءُ!
نيٺ ته لهندا سور هي،
نيٺ ته ڇڻندا گماءُ.



ڪهڙو هي سماج،
ڪهڙيون ريتون رسمون،
ڪهڙو هي رواج.



ڪنهن جي سرتي تاج،
ڪو ته آهي ڪنهن اڳيان،
ماڻهو هت محتاج.



ڪيڏو ڏن اناج،
ڪنهن جي گهر ۾ ناه ڪو،
نياڻي خاطر ڏاج.




اُن جو ڪو علاج،
ڪيئن چئي سا جندڙي،
جا وڪوڙي ويلاج.




ڏاڍ ڪري پوتار،
پئي پاسي هن پونءِ تي،
ڌارئي جي والار.



ڪوڙهيو هيءَ سماج
هڪڙو ويري پنهنجو،
پيو ڌاريو سامراج.





ساڙيو نٿهن ساه،
 نازڪ ناري اس ۾،
 ڳاهي بيٺي ڳاه.



پٽائي جا بيت،
 پاسن ٿا سڀ پونءِ جا،
 آهن سمڻا ڪيت.



پٽائي جون وايون،
 جن ٿريلينون ترجون،
 گج اوڍي آيون.




ڪانڊر ۽ ڪم چور،
 پوتار هن پونءِ تي،
 ڪيت پيليندڙ ڏور.



خدين ۽ خير،
 ”ويڙهائي ٿو پاڻ ۾،
 ويندو وڌيرو.



ڪارو ۽ ڪاري،
 ڪهاڙين جو بک ٿي،
 نرمل ڪا ناري.



هيل به هاجيڪار،
هاجو ڪري هاري سان،
پُهماري ويو پار.



ظالم زميندار،
قرضي ڪڙمي ڪي ڪري،
لاهني دل جو بار.



وڏيري جو پار،
بينو آ شوروم ۾،
خريدي تو ڪار.



هوڏس هاريءَ جو پار،
ڪُڏيءَ ڪڻن لاءِ،
ڪائي تو پيو مار.



سنڌ جي هي ٻولي،
لولي پنهنجن لاءِ،
غيرن لاءِ گولي.



سنڌ سڄي سمڻي،
جهڙي جنت هو بهار،
پياري من موهڻي.



سنڌ آ منمنجي ماءُ،
سنڌ جو ٻچو ٻچو،
منمنجو آهي پاءُ.



سنڌ جا سڀ ويري،
موت کان ماري اڳي،
ڪرڻا هن ڏيري.



سنڌ جا سورهيءَ پاءُ،
توڪي پيڙهيءَ لائيان،
منمنجي ويجهو آءُ.




سنڌ سان آڻاڻو،
هٿيو هرگز ڪرڻو،
مرڻ تائين ماسو.




سنڌ جو سارو حق،
ورائيندڙو آڻ کان،
جنهن کي ناهي حق.



صبح جو ساڄو،
ڏاڏو هاريءَ هٿ ۾،
ڪلهي تي چادر.





ننڍي نيٽي نـار،
ڪنڀو واسو هٿ ۾،
وارائي ٿي پـار.



جاگ اٿي تـون جاگ،
ننڊ نهوڙيا ڪـترا،
جاگ ۾ آهي پـاگ.



جاگ اٿي تـون جاگ،
ننڊ نهوڙيا ڪـترا،
جاگ تـم مائين مـاگ.



سرنهن ۽ پـانيو،
لٿي سهاڳڻ سونهن سان،
پـڌي ات ڪـار بـو.



هي ڪـٽي هي چـيٽ،
هـاءِ ڪـو هيڪر ڪـري،
منهنجي پـونءِ جي پـيٽ.



ٿيا مينگهـ ملهار،
او، ور منهنجا سپرين،
تنهنجي آئي سار.



اصغر سيتائي

محترم اصغر سيتائي هن دور جي نشين
 ٿي سان لاڳاپيل سڃاڻ ۽ سجاڳ شاعر آهي. هو
 نشين ٿي جي انهن شاعرن جي قطار ۾ بيٺل نظر ٿو
 اچي، جيڪي نون نڪور خيالن سان گڏ شاعري جي
 فن ۽ هنر تي به گهڻو ڌيان ڏين ٿا. اهوئي سبب آهي

جو هن پنهنجي شعرن ۾ پنهنجي جذبن ۽ احساسن کي نپائيندي عروضي بندشن کي
 پڻ نظر ۾ رکيو آهي. هن پنهنجي غزلن ۾ جتي اندر جون كيفيتون دل کولي بيان
 ڪيون آهن، اتي هن بيمار معاشري جي ناسورن جي ڳالهه به سچائي کي سامهون
 رکي بيان ڪئي آهي.


غزلن کان سواءِ هن جا گيت، وايون ۽ چوڻا به دل ۽ دماغ کي متاثر ڪندڙ
 آهن، جن ۾ پڻ زندگي ۽ معاشري جا مختلف عڪس نظر اچن ٿا. سندس سوچ
 سگهاري آهي. هن جون هي سموريون سٽون هن جي عزم ۽ حوصلي جي عڪاسي
 ڪن ٿيون:

لکيو ۽ پيو پڙهيو سدا ديس لئه اي اصغر،
 ٿيون بند زبانون ته قلم بند ٿيا ناهن.

ڪنهن شاعر/ليکڪ جي محنت به تڏهن ساب پوندي آهي، جڏهن هر
 پڙهندڙ اهو محسوس ڪري ته اها منهنجي دل جي وارڌات آهي ۽ منهنجي اندر جوئي
 آواز آهي. ان حوالي سان اصغر صاحب جو هي پيار پريو پورهيو مون کي نهايت سٺو
 لڳو.

مون کي يقين آهي ته هن جو هي مجموعو ”اڳڙيون اوسيڙا“ پڙهندڙن وٽ
 مقبوليت ماڻيندو.

—بشير عادل سخيڙائي



جي لھوارو لوڪ وھي، تون اوچو وھ اوڀار

0344 3919786

0300 3404488

Sahib Khan "SOORIH" Mirani